



காலைக்கதிர்

Kalaikkathir

விடியல் 05 வள்ளுவர் ஆண்டு 2052 மாசி 11 புதன்கிழமை 24.02.2021 கதிர் 111

ஈஸ்டர் தொடர் குண்டுத் தாக்குதல் தொடர்பில் கொழும்பு பேராயர் கர்தினால் மல்கம் ரஞ்சித் பெரும் பிகு - கெடுபிடி - பண்ணிக் கொண்டிருந்தார். இத்தாக்குதல் தொடர்பான ஆணைக்குழு அறிக்கை தங்களுக்கும் வேண்டும் என்று பெரும் பக்கம் 02 >>

வடக்கில் நேற்று 42 பேருக்கு கொரோனாத் தொற்று உறுதி

மன்னார் 25; யாழ்ப்பாணம் 17

(எஸ்.நிதர்ஷன்)
வடக்குமாகாணத்தில் நேற்று 42 பேர் கொரோனா வைரஸ் தொற்றுடன் அடையாளம் காணப்பட்டனர். மன்னார் மாவட்டத்தில் 25 பேரும், யாழ்ப்பாணம் மாவட்டத்தில் 17 பேரும் தொற்றுடன் அடையாளம் காணப்பட்டுள்ளனர்.

யாழ்ப்பாணம் போதனா வைத்தியசாலை ஆய்வுகூடம் மற்றும் யாழ்ப்பாணம் பல்கலைக் கழக மருத்துவ பீடம்

பருத்தித்துறையில் நேற்று 13 பேருக்குக் கொரோனா!

மூவர் பாடசாலை மாணவர்கள்

(எஸ்.நிதர்ஷன்)
பருத்தித்துறையில் 13 பேருக்குக் கொரோனா வைரஸ் தொற்று உள்ளமை நேற்று கண்டறியப்பட்டுள்ளது. பருத்தித்துறையில் நடன ஆசிரியை ஒருவருக்குத் தொற்று உள்ளமை கண்டறியப்பட்ட நிலையில் அவருடன் நேரடித் தொடர்புடைய 12 பேருக்குத் தொற்று உள்ளமை நேற்றைய பி.சி.ஆர்.

இலங்கை மீது திணிக்கப்படும் பிரேரணையை நிராகரிப்பார்கள்!

உறுப்பு நாடுகளிடம் கெஞ்சுகின்றார் தினேஷ்

ஐ.நா. மனித உரிமைகள் சபையின் 46ஆவது சவட்டத்தொடர் நடைபெற்றவரும் நிலையில் அதில் நேற்று உரை நிகழ்த்திய இலங்கையின் வெளிவிவகார அமைச்சர் தினேஷ் குணவர்தன, இலங்கைக்கு எதிராக வேண்டுமென்றே திணிக்கப்படும் பிரேரணையை நிராகரிக்குமாறு உறுப்பு நாடுகளிடம் கோரியுள்ளார்.



யாழ்ப்பாணம் பல்கலை மருத்துவபீடத்துக்கு பி.சி.ஆர். இயந்திரம் கையளிப்பு



இலங்கைக்கான அமெரிக்கத் தூதுவர் அலெனா பி ரெப்லிங்ஸ் யாழ்ப்பாணம் பல்கலைக்கழக மருத்துவபீடத்தில் அமைந்துள்ள பி.சி.ஆர்.பரிசோதனை ஆய்வுகூடத்துக்கு பி.சி.ஆர். இயந்திரம் ஒன்றைக் கையளித்துள்ளார். யு. எஸ். எயிட்

மைத்திரிபாலவுக்கு எதிராக சட்ட நடவடிக்கை எடுக்கவும்

ஈஸ்டர் தாக்குதல் விசாரணை அறிக்கையில் பரிந்துரை

முன்னாள் ஜனாதிபதி மைத்திரிபால சிறிசேன மீது குற்றவியல் சட்ட நடவடிக்கை எடுக்குமாறு உயிர்த்த ஞாயிறு தாக்குதல் தொடர்பான விசாரணைகளை முன்னெடுத்த ஜனாதிபதி ஆணைக்குழு பரிந்துரைத்துள்ளது.

ஈஸ்டர் தாக்குதல் தொடர்பாக விசாரணைகளை மேற்கொண்ட ஜனாதிபதி ஆணைக்குழுவின் இறுதி அறிக்கை நேற்று



சமஷ்டி முறையிலான ஆட்சி அதிகாரங்கள்தான் தேவை!

இந்தியத் தூதுவரிடம் விக்கி அணி எடுத்துரைப்பு



(எஸ்.நிதர்ஷன்)
அரசமைப்பின் 13 ஆவது திருத்தச் சட்டம் தமிழர்களுக்குப் போதுமானது இல்லை. சமஷ்டி முறையிலான ஆட்சி அதிகாரங்கள்தான் எமக்குத் தேவை. அதுதான் எமது நாட்டைப் பொறுத்தவரையில் சரியான ஓர் ஆட்சி முறையாக இருக்கும். - இவ்வாறு இலங்கைக்கான

விடுதலைப்புலிகளைத் தோற்கடிக்க உதவிய பாகிஸ்தானுக்கு மிக்க நன்றி

இம்ராானிடம் நேரில் தெரிவித்தார் மஹிந்த



இலங்கை எப்போதும் பாகிஸ்தானை நெருங்கிய மற்றும் உண்மையான நண்பராகக் கருதுகின்றது. எமது மக்களும் பாகிஸ்தானை மிகவும் மதிக்கிறார்கள். பாகிஸ்தானது மிகவும் அத்தியவசியமான தருணத்தில் இலங்கைக்கு ஆதரவு நல்கிய

இலங்கையை சர்வதேச நீதிமன்றத்துக்கு இந்தியாவே கொண்டு செல்ல வேண்டும்!

நீதியரசர் விக்னேஸ்வரன் வலியுறுத்தல்

இலங்கையை சர்வதேச குற்றவியல் நீதிமன்றத்துக்கு மட்டுமன்றி சர்வதேச நீதிமன்றத்துக்கும் (International Court of Justice) கொண்டுவரவேண்டும் என்று இந்தியா நடவடிக்கைகளை

முன்னின்று செயற்படுத்த வேண்டும். - இவ்வாறு கோரியிருக்கின்றார் யாழ்ப்பாணம் மன்ற உறுப்பினர் நீதியரசர் க.வி.விக்னேஸ்வரன்.

'ஐக்கிய நாடுகள் மனித உரிமைகள் சபையும் இலங்கைத் தமிழரின் வருங்காலமும் - ஒரு சர்வதேச கண்ணோட்டம்' என்ற தலைப்பில் நேற்று இரவு நடைபெற்ற மெய்நிகர்

கூட்டத்தில் உரையாற்றுகையிலேயே அவர் இவ்வாறு கூறினார். அங்கு அவர் மேலும் கூறியவை வருமாறு :- கடந்த 11 வருடங்களாக இலங்கையின்



இனி இது...

(முதலாம் பக்கத் தொடர்ச்சி...)
பிரளயம்பண்ணினார். அந்த அறிக்கையை அரசு தன்பாட்டில் சபாநாயகரிடம் ஒப்படைத்து விட்டது. சபாநாயகருக்கும் அதைப் பிரதி எடுத்து அனைத்து நாடாளுமன்ற உறுப்பினர்களிடமும் வழங்குவேன் என அறிவித்து விட்டார். எனவே இனிமேல் அது பகிரங்க ஆவணம்தான்.

தாக்குதல்களை நடத்தியோர் இல்லா மியத் தீவிரவாதிகள். குறிப்பாக இலக்கு வைக்கப்பட்டவர்களில் கிறிஸ்தவர்கள் முக்கியமானவர்கள்.

இந்த விசாரணை அறிக்கையின் மூலம்பல முஸ்லிம்தலைவர்களின் முகத்திரைகள் கிழிக்கப்படும், முஸ்லிம்கள் பலரும் சிக்குவர் என்று பலரும் எதிர்பார்த்தனர். கர்தினால் உட்பட அண்மைக்கால அவர்களில் பகிரங்கக் கருத்தாடலில் வரிகளுக்கு இடையில் இந்த நிலைப்பாடுதான் பிரதிபலித்து வந்தது.

ஆனால் அந்தோ பரிதாபம்! அப்படி ஏதும் ஆணைக்குழு அறிக்கையில் இல்லை. தாக்குதல் நடத்தியவர்கள் இஸ்லாமிய தீவிரவாதிகள், முஸ்லிம்கள். ஆனால் இந்தத் தாக்குதல் தொடர்பாக விசாரணை நடத்திய ஆணைக்குழு, இத்தாக்குதல் இடம்பெற வாய்ப்பளித்த தவறுக்காக கிரிமினல் குற்றச்சாட்டு சுமத்தி விசாரிக்கப்பட வேண்டியவர்கள் எனப் பட்டியலிட்டிருக்கின்ற - நாற்பதுக்கும் மேற்பட்ட - பிரமுகர்கள், பதவி நிலை அதிகாரிகள் யாவரும் பௌத்த, சிங்களவர்கள் கள்தான்.

முன்னாள் ஜனாதிபதி மைத்திரிபால சிறிசேனவில் தொடங்கி, பாதுகாப்பு அமைச்சின் முன்னாள் செயலாளர் ஹேம சிறி பெர்னாண்டோ, பொலிஸ் மா அதிபர் பூஜித் ஜெயசுந்தர, தேசிய புலனாய்வுத் துறையின் முன்னாள் தலைவர் சிசிர மெண்டிஸ், அதன் முன்னாள் பணிப்பாளர் பிரதிப் பொலிஸ் மா அதிபர் நிலந்த ஜெயவர்த்தனா, சிரேஷ்ட பொலிஸ் மா அதிபர் தேசபந்து தென்னக்கோன், கொழும்பு மாவட்ட பொலிஸ் பொறுப்புதி காரி நந்தன முனிசிங்க மற்றும் சுமார் முப்பத்தியைந்து பொலிஸ் அதிகாரிகள் மீது குற்றவியல் விசாரணை நடத்துமாறு ஆணைக்குழு பரிந்துரைத்துள்ளதாம்.

அந்தப் பட்டியலில் முஸ்லிம்கள் எவரும் இல்லை. ஆனால் முஸ்லிம் வர்த்தகர் ஒருவருக்கு உலோகப் பொருள் விநியோகத்துக்கான அனுமதிப்பத்திரம் பெற்றுக் கொடுக்க உதவினார் என்ற விடயம் தொடர்பில் முன்னாள் அமைச்சர் ரிஷாத் பதியுதீனுக்கு எதிராக லஞ்ச, உழுவல் குற்றச்சாட்டுக் குறித்து விசாரிக்கப் பரிந்துரைக்கப்பட்டுள்ளது.

ஆக, ஈஸ்டர் ஞாயிறுத் தாக்குதல் சூத்திரதாரிகளை இலக்கு வைத்து விசாரணை நடைபெறும், பல முஸ்லிம் அரசியல்வாதிகள் சிக்குவர் என்று எதிர்பார்த்தவர்களின் நோக்கத்தில் மன. கடைசியில் அந்தப் பரிந்துரைகள் மலையைக் கெல்லி எலியைப் பிடித்த கதையாகத்தான் முடிந்துள்ளன.

★ ★ ★
கடந்த சுமார் ஒரு வாரத்துக்குள் தென்னிலங்கையில் இடம்பெற்ற பிரமுகர்களின் இரண்டு சந்திப்புகள் முக்கியத்துவம் பெறுகின்றன.

களுத்துறை, வாதுவை பகுதியில் உள்ள பிரதமரின் உத்தியோகபூர்வ இல்லத்தில் கடந்த சனிக்கிழமைக்கு முதல் சனிக்கிழமை பிரதமர் மஹிந்த ராஜபக்ஷவும், முன்னாள் பிரதமர் ரணில் விக்கிரமசிங்கவும் சந்தித்து நீண்ட நேரம் பேசியிருக்கின்றனர்.

கொழும்பிலிருந்து புரியாணி சாப்பாடு வரவழைத்து வாதுவையில் ரணிலை உபசரித்திருக்கின்றார் மஹிந்தர். அப்போது ஐ.தே.கட்சியின் தேசியப் பட்டியல் இடத்துக்கு ரணில் விக்கிரமசிங்க எம்.பியாக வருவதுதான் நாட்டுக்குப் பொருத்தமானது என மஹிந்தர் வலியுறுத்தினார் என்றும் கூறப்படுகின்றது.

ஈஸ்டர் ஞாயிறு குண்டு வெடிப்புத் தாக்குதல் பின்னணி குறித்து விசாரணை நடத்திய விசேட ஜனாதிபதி ஆணைக்குழு, அந்தத் தாக்குதல் சமயம் ஜனாதிபதியாக இருந்த மைத்திரிபால சிறிசேன மீது குற்ற விசாரணையை ஆரம்பிக்கப்

பரிந்துரைத்துள்ளது. ஆனால் பிரதமராக இருந்த ரணில் விக்கிரமசிங்கவுக்கு எதிராக அத்தகைய பரிந்துரை ஏதும் இல்லை. ஆக, பிரதமர் ரணில் விக்கிரமசிங்க முஸ்லிம்கள் பால் பரிவு கொண்டவராக இருந்தார் என்ற சார்பட குறிப்பு மட்டுமே இருந்தது.

இந்த ஆணைக்குழு பரிந்துரைத் தீர்மானங்களைப் பற்றியதாகத்தான் மஹிந்தர் - ரணில் சந்திப்பு நடந்ததோ என்னவோ...?

மற்றொரு முக்கிய சந்திப்பும் நேற்று நடந்தது. முன்னைய நல்லாட்சி அரசின் பின்னணியில் செயற்பட்ட சூத்திரதாரியும், இப்போதைய பெரமுன அரசின் பின்னணியில் செயற்படும் சூத்திரதாரியும் சந்தித்துக் கொண்டனர் என்று தகவல்.

முன்னாள் அமைச்சர்களான மங்கள சமரவீர - பஸில் ராஜபக்ஷ ஆகியோரே சந்தித்துப் பேசியிருக்கின்றனர்.

இருவருமே அரசியல் சாணக்கியர்கள். அவர்களின் சந்திப்பை அடுத்து எந்த அரசியல் தலைவர்களின் கால்கள் வாரப்படப் போகின்றனவோ...? ஆண்டவனுக்குத்தான் வெளிச்சம்!

- மின்னல் -

மைத்திரிபாலவுக்கு...

(முதலாம் பக்கத் தொடர்ச்சி...)
சபாநாயகரிடம் சமர்ப்பிக்கப்பட்ட நிலையிலேயே, இவ்விடயம் வெளியாகியுள்ளது. 2019 ஆம் ஆண்டு ஏப்ரல் மாதம் 21 ஆம் திகதி இலங்கையின் கிறிஸ்தவ தேவாலயங்கள் மற்றும் ஹோட்டல்களை இலக்கு வைத்து மேற்கொள்ளப்பட்ட தற்கொலைக் குண்டுத் தாக்குதல்களில் 269 பேர் உயிரிழந்ததோடு, 500 இற்கும் அதிகமானோர் காயமடைந்தனர்.

குறித்த தாக்குதல் தொடர்பான விசாரணைகளை முன்னெடுத்த ஆணைக்குழு வின் அறிக்கையில், தாக்குதல் செயற்பாடு அல்லது தாக்குதலைத் தடுக்காமல் தொடர்பில் முன்னாள் ஜனாதிபதி மைத்திரி மீது குற்றச்சாட்டுக்கள் முன்வைக்கப்பட்டுள்ளன.

இதே நேரம், முன்னாள் ஜனாதிபதி மைத்திரிபால சிறிசேன மீது பொருத்தமான குற்றவியல் தண்டனைச் சட்டக் கோவையின் கீழும் நடவடிக்கை எடுப்பது குறித்து ஆராயுமாறு சட்டமா அதிபருக்கு பரிந்துரை வழங்கப்பட்டுள்ளது.

யாழ்ப்பல்கலை மருத்துவ...

(முதலாம் பக்கத் தொடர்ச்சி...)
இனால் அன்பளிப்புச் செய்யப்பட்ட இந்த பி.சி.ஆர். இயந்திரத்தைச் சம்பிரதாயபூர்வமாகக் கையளிக்கும் நிகழ்வு நேற்று இடம்பெற்றது.

யாழ்ப்பல்கலைக்கழகத்துணைவேந்தர் பேராசிரியர் சி.சிறிசுந்தரராஜா தலைமையில் இடம்பெற்ற இந்த நிகழ்வில் இலங்கைக்கான அடெமிக்கத்துவார் அலைனா பி ரெப்லிநர் பிரதம விருந்தினராகக் கலந்துகொண்டு, துணைவேந்தரிடம் பி.சி.ஆர். இயந்திரத்தைக் கையளித்தார். நிகழ்வில், வடக்கு மாகாண சுகாதார சேவைகள் பணிப்பாளர் வைத்தியர் ஆ.கேதீஸ்வரன், யாழ்ப்பாணம் போதனா வைத்தியசாலையின் பதில் பணிப்பாளர் வைத்தியர் எஸ்.ஸ்ரீபவானந்தராஜா, யாழ்ப்பல்கலைக்கழக மருத்துவ பீடத்தின் பேராசிரியர்கள், பீடாதிபதிகள் விரிவுரை யாளர்கள், நிர்வாக அதிகாரிகள் உட்பட பலர் கலந்துகொண்டனர். தற்போதைய கொரோனாப் பெரும் தொற்று நிலைமைகளைக் கருத்தில் கொண்டு சுகாதார நடைமுறைகளுக்கமைய குறைந்தளவானவர்களுடனேயே நிகழ்வு இடம்பெற்றது.

வடக்கில் நேற்று 42...

(முதலாம் பக்கத் தொடர்ச்சி...)
ஆய்வுகூடத் தில் நேற்று 658 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. இதில் 42 தொற்றாளர்கள் அடையாளம் காணப்பட்டனர். மாந்தை மேற்கு சுகாதார வைத்திய அதிகாரி பிரிவில் 24 பேரும், பருத்தித் துறை சுகாதார வைத்திய அதிகாரி பிரிவில் 13 பேரும், மடு சுகாதார வைத்திய அதிகாரி பிரிவில் ஒருவரும், யாழ்ப்பாணம் போதனா வைத்தியசாலைக்குள் 3 பேரும், சாவகச்சேரி வைத்தியசாலையில் ஒருவரும் தொற்றுடன் அடையாளம் காணப்பட்டனர்.

அதி தீவிர சிகிச்சைப் பிரிவில் சேர்க்கப்பட்டார் சிவாஜிலிங்கம்



சமஷ்டி முறையிலான...

(முதலாம் பக்கத் தொடர்ச்சி...)
இந்தியத் தூதுவரிடம் தமிழ் மக்கள் தேசியக் கூட்டணியினர் வலியுறுத்தியுள்ளனர். நடைமுறைப் பிரச்சினைகள் குறித்து தமிழ் மக்கள் தேசியக் கூட்டணியினர் இந்தியத் தூதுவர் கோபால் பாக்கேவை கொழும்பில் உள்ள அவருடைய இல்லத்தில் நேற்று சந்தித்துக் கலந்துரையாடினர். தமிழ் மக்கள் தேசியக் கூட்டணியின் தலைவரும் யாழ்ப்ப. மாவட்ட நாடாளுமன்ற உறுப்பினருமான சி.வீ.விக்கனேஸ்வரன் தலைமையில் முன்னாள் நாடாளுமன்ற உறுப்பினர் சரேஷ் பிரேமச்சந்திரன், வடக்கு மாகாண முன்னாள் அமைச்சர் அனந்தி சசிதரன் மற்றும் சிற்பரன் ஆகியோர் இந்தச் சந்திப்பில் கலந்துகொண்டனர்.

வடக்கு, கிழக்கு மாகாணங்களைப் பொறுத்தவரையில் அரசு எவ்வாறான விடயங்களைக் கையாளுகின்றது என்பது தொடர்பிலும், மாகாண சபைக்குக் கீழ் இருந்த அதிகாரங்கள் எவ்வாறு மத்திய அரசுக்குக் கீழ் கொண்டு செல்லப்பட்டது என்பது குறித்தும் இதன்போது கலந்துரையாடப்பட்டது.

எதுவுமே இல்லாது இருக்கின்ற சூழ்நிலையைத் தவிர்த்து, இருக்கின்ற ஒன்றாக மாகாண சபையை ஏற்றுக்கொள்ள வேண்டும். தொடர்ந்து அதில் அதிகாரங்களை அதிகரித்துக்கொள்வது மற்றும் பெற்றுக்கொள்வதற்கு எடுக்கப்பட வேண்டிய முயற்சிகள் குறித்து இந்தியத் தூதுவரால் சில கருத்துக்கள் முன்வைக்கப்பட்டன. தமிழர் தாயகத்தில் தொடர்ச்சியான காணி பறிப்பு, தமிழ் மக்களின் இருப்பு எவ்வாறு இல்லாமல் செய்யப்படுகின்றது போன்ற விடயங்கள் தொடர்பிலும் இந்தியத் தூதுவரிடம் விக்கி தரப்பினர் எடுத்துக் கூறினர்.

வடக்கு மாகாணத்தில் அபிவிருத்திகளை மேற்கொள்வதாகக் கூறிக்கொண்டு காணிகளை சீன நிறுவனங்களுக்கும், சிங்கள முதலாளிகளுக்குக் கொடுக்கப்படும் நிலையே காணப்படுகின்றது எனவும் அவர்கள் சுட்டிக்காட்டினர்.

சீன நிறுவனங்களுக்கு மாற்று மின்சார உருவாக்கம் என்ற கோணத்தில் காணிகளைக் கொடுப்பது, அதனால் எதிர்காலத்தில் எவ்வாறான பிரச்சினைகள் ஏற்படும் என்பது தொடர்பிலும் இரு சாரரும் கலந்துரையாடினர்.

பலாலி விமான நிலையம் செயலிழந்து வருகின்றமை தொடர்பில் தூதுவரிடம் தெரியப்படுத்தப்பட்டதையடுத்து, எந்த நிலையிலும் பலாலி விமான நிலையம் சர்வதேச விமான நிலையமாகச் செயற்படும் என்று அவர் உறுதிப்படுத்தினார். இது குறித்து இலங்கை அரசுடன் பேசப்படும் என்றும் அவர் தெரிவித்தார்.

மேலும், தலைமன்னார் - இராமைஸ்வரத்துக்கு இடையிலான கப்பல் சேவைகள் ஆரம்பிக்கப்பட வேண்டும். இதன் உடனடி விடயப்பார, வர்த்தக நடவடிக்கைகள் மட்டுமல்லாது வேலைவாய்ப்புக்களையும் அதிகாரிக்க நடவடிக்கை எடுக்க முடியும் என்பதையும் தூதுவரிடம் விக்கி அணியினர் எடுத்துக்கூறினர்.

அதேபோல் இந்தியாவில் உள்ள இலங்கைத் தமிழர்களை மீண்டும் தாயகத்துக்கு அழைத்து வருவதை உடனடி நடவடிக்கை மற்றும் கிழக்கு மாகாணங்களில் நிலவும் வெவ்வேறு துறைகளில் உள்ள வெற்றிடங்களைப் பூர்த்தி செய்வது தொடர்பில் இந்திய அரசுக்குத் தெரியப்படுத்தி, ஆய்வு மேற்கொள்ளப்படும் என்றும் தூதுவர் உறுதியளித்தார்.

இலங்கை விடயம் தொடர்பில் ஜெனிவாவில் வரப்போகும் தீர்மானம் தொடர்பிலும் விவாதிக்கப்பட்டது. பாதிக்கப்பட்ட தமிழ் மக்களுக்குத் தீர்வு ஏற்படுத்தப்பட வேண்டும் என்பதில் இந்தியா கவனம் செலுத்துகின்றது எனவும் தூதுவர் உறுதியளித்தார்.

தமிழ்த் தேசியக் கட்சியின் செயலாளர் நாயகமும் தமிழ் மக்கள் தேசியக் கூட்டணியின் உறுப்பினருமாகிய எம்.கே.சிவாஜிலிங்கம் நேற்று திடீரென ஏற்பட்ட உயர் குருதி அழுத்தத்தால் வைத்தியசாலையில் சேர்க்கப்பட்டுள்ளார்.

நேற்று நண்பகல் திடீரென ஏற்பட்ட உயர் குருதி அழுத்தத்தால் உடனடியாக பருத்தித்துறை ஆதார வைத்தியசாலைக்குக் கொண்டு செல்லப்பட்ட அவர் அதி தீவிர சிகிச்சைப் பிரிவில் சேர்க்கப்பட்டு தொடர்ந்தும் சிகிச்சை பெற்று வருகின்றார்.

நேற்று நள்ளிரவு வரையில் உடல்நிலை ஓரளவு முன்னேற்றம் கண்டுள்ளது எனவும், விரைவில் சாதாரண விடுதிக்கு அவர் மாற்றப்படுவார் எனவும் வைத்தியசாலை தகவல்கள் தெரிவித்தன.

பருத்தித்துறையில்...

(முதலாம் பக்கத் தொடர்ச்சி...)
பரிசோதனையில் உறுதிப்படுத்தப்பட்டுள்ளது. இவர்களில் 3 பேர் பாடசாலை மாணவர்களாவர்.

மேலும், மிருசுவிலில் வங்கி உத்தியோகத்தருடன் தொடர்புடைய குடும்பத்துக்குத் தொற்று உள்ளமை கடந்த வாரம் கண்டறியப்பட்ட நிலையில் அவர்களுடன் தொடர்புடைய பருத்தித்துறையைச் சேர்ந்த ஒருவர் நேற்று தொற்றுடன் அடையாளம் காணப்பட்டுள்ளார்.

பருத்தித்துறை சுகாதார மருத்துவ அதி காரியின் துரித நடவடிக்கையால் இந்த 13 பேருக்கும் தொற்று இருப்பது கண்டறியப்பட்டுள்ளது.

இவர்களுடன் தொடர்புடையோர் சுய தனிமைப்படுத்தப்படுவார்கள் என்று சுகாதாரத் துறையினர் தெரிவித்துள்ளனர்.

விடுதலைப்புலிகளைத்...

(முதலாம் பக்கத் தொடர்ச்சி...)
நெருங்கிய நட்பு நாடாகும். நான் ஜனாதிபதியாக இருந்த காலப்பகுதியில் மிகவும் ஆபத்தான பயங்கரவாத அமைப்பான தமிழீழ விடுதலைப்புலிகளுடன் போராடுவதற்கு எமக்கு நேர்ந்தது. 2009 மே மாதம் அந்தப் பயங்கரவாத அமைப்பை முழுமையாக தோல்வியடைய செய்வதற்கு பாகிஸ்தான் நல்கிய ஆதரவுக்கு - வழங்கிய உதவிக்கு மிக்க நன்றி கூறக் கடமைப்பட்டுள்ளோம்.

- இவ்வாறு பிரதமர் மஹிந்த ராஜபக்ஷ, பாகிஸ்தான் பிரதமரை நேற்று வரவேற்று உரையாற்றும்போது தெரிவித்தார்.

இரண்டு நாள் உத்தியோகபூர்வ பயணம் மேற்கொண்டு நேற்று இலங்கை வந்த பாகிஸ்தான் பிரதமர் இம்ரான் கான் உள்ளிட்ட அந்நாட்டுத் தூதுக்குழுவினரைப் பிரதமர் மஹிந்த ராஜபக்ஷ கட்டுநாயக்க பண்பாற்றாயக சர்வதேச விமான நிலைய வளாகத்தில் வைத்து வரவேற்றார்.

பாகிஸ்தானுக்குக் கிரிக்கெட் உலகக் கிண்ணத்தை வென்று கொடுத்த இம்ரான் கான் பாகிஸ்தானின் 22ஆவது பிரதமராவார். பிரதமர் பதவிக்கு நியமிக்கப்பட்டதைத் தொடர்ந்து இம்ரான் கான் இலங்கைக்குப் பயணம் செய்யும் முதலாவது சந்தர்ப்பம் இது என்பதுடன், 2021ஆம் ஆண்டுக்கான அவரது முதலாவது வெளி நாட்டுப் பயணமாகவும் இது அமைந்துள்ளது.

கட்டுநாயக்க சர்வதேச விமான நிலையத்துக்கு நேற்று வருகை தந்த பாகிஸ்தான் பிரதமர் இம்ரான் காணை வரவேற்கும் பொருட்டு 19 துப்பாக்கி வேட்டுகள் முழங்கப்பட்டு, இராணுவ மரியாதை அணி வகுப்பொன்றும் இடம்பெற்றது. இராணுவத் தளபதி ஜெனரல் சவேந்திர சில்வா உள்ளிட்ட சிரேஷ்ட இராணுவ அதிகாரிகளும் அதில் கலந்துகொண்டனர்.

அதனை தொடர்ந்து பாகிஸ்தான் பிரதமர் விமான நிலையத்தில் சிறப்பு விருந்தினர்களுக்கான நினைவுக் குறிப்பில் கையெழுத்திட்டார்.

இலங்கைக்குப் பயணம் செய்துள்ள பாகிஸ்தான் பிரதமருக்கும், பிரதமர் மஹிந்த ராஜபக்ஷவுக்கும் இடையிலான நேரடி இருதரப்பு பேச்சு நேற்று மாலை அலரி மாளிகையில் இடம்பெற்றது.

அதன் பின்னர் பிரதமர்கள் இருவரின் பங்கேற்புடன் இரு நாடுகளுக்கும் இடையே பொருளாதாரம், வர்த்தகம், முதலீடு, தொழில்நுட்பம், கல்வி உள்ளிட்ட துறைகள் சார்ந்த ஐந்து உடன்படிக்கைகள் கைச்சாத்திடப்பட்டன.

இந்தியாவுக்கோ அல்லது சீனாவுக்கோ தோட்டங்கள் விற்பனை செய்யப்படமாட்டா!

இராமேஸ்வரன் உத்தரவாதம்

பெருந்தோட்டங்கள் இந்தியாவுக்கோ அல்லது சீனாவுக்கோ விற்பனை செய்யப்படமாட்டா என இ.தொ.காவின் நிதிச்செயலாளரும் நுவரெலியா மாவட்ட நாடாளுமன்ற உறுப்பினருமான மருதபாண்டி இராமேஸ்வரன் தெரிவித்துள்ளார்.

தலவாக்கலை ஒலிநாட தோட்டத்தில் நடைபெற்ற நிகழ்வில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

குறித்த நிகழ்வில் மருதபாண்டி இராமேஸ்வரன் மேலும் கூறியுள்ளவை வருமாறு -

மலையகத்துக்கான தனி வீட்டுத் திட்டம் கடந்த காலங்களில் உரியவகையில் முன்னெடுக்கப்படவில்லை. தற்போது திட்டங்கள் உரியவகையில் முன்னெடுக்கப்பட்டு வருகின்றன. ஒரு வீட்டுக்கு தலா 13 லட்சம் ரூபா வீதம் ஒதுக்கப்பட்டுள்ளது.

மஸ்கலியா, ஓல்டன் தோட்ட மக்களுக்கும் முகாமை யாளருக்கும் இடையில் ஏற்பட்ட பிரச்சினைக்கும் சம்பள பிரச்சினைக்கும் இடையில் எவ்வித தொடர்பும் கிடையாது. சம்பள நிர்ணய சபையின் அடுத்த கூட்டத்தின்போது ஆயிரம் ரூபா தொடர்பான சாதகமான முடிவு எட்டப்படும் என நம்புகின்றோம்.

ஏதோவோர் உள்நோக்கத்தின் அடிப்படையில்தான் கம்பனிகளின் பிரதிநிதிகள் கடந்த சந்திப்பில் கலந்து கொள்ளவில்லை. அடுத்தமுறை அவ்வாறு நடைபெறாது.

நாம் இந்தியத் தூதுவரை வழமையாகச் சந்தித்து கலந்துரையாடுவோம். இந்தியாவால் மலையகத்துக்கு 14 ஆயிரம் வீடுகள் வழங்கப்பட்டன. அந்நாட்டின் உதவியுடன் உட்கட்டமைப்பு வசதிகள் செய்துகொடுக்கப்பட்டன. பாடசாலைகள் மேம்படுத்தப்பட்டன. தற்போது கொரோனா தடுப்பூசி கூட வழங்கப்பட்டுள்ளது.

இவற்றை இந்தியா செய்யும்போது நல்லம். அது பற்றி எவரும் கதைப்பதில்லை. ஆனால் தோட்டங்களை இந்திய நிறுவனத்துக்கு வழங்குவதில் மாத்திரம் குறைகாண்கின்றனர்.



பெருந்தோட்டங்களை இந்தியாவின் அதானி நிறுவனத்துக்கு வழங்கும் எண்ணம் இல்லை. சீனாவுக்கு வழங்கப்படவுள்ளது எனவும் கூறுகின்றனர். அவ்வாறும் நடைபெறாது.

தற்போதைய கம்பனிகளுக்கு தோட்டங்களை நிர்வகிக்கமுடியாதென்றால், அவற்றை எமது மக்களுக்கே பகிர்ந்தளித்து, அவர்களை சிறுதோட்ட உரிமையாளர்களாக்க வேண்டும் என்பதே காங்கிரஸின் நிலைப்பாடாகும்.

இலங்கையின் உள்விவகாரங்களை வெளிநாடுகளுக்கு கொண்டுசெல்வது சரியில்லை. பிரச்சினைகளை இங்கு பேசித் தீர்க்க வேண்டும். ஜெனியா மாநாடு என்பதெல்லாம் வீண் பிரச்சினைகளை உருவாக்கிவிடும் என அவர் குறிப்பிட்டுள்ளார்.

காணாமல்போன மகனைத் தேடிய மற்றுமொரு தாய் நுயரத்துடன் சாவு!



காணாமல்போன தனது மகனைத் தேடியலைந்து போராடி நீதி கோரிவந்த தாயொருவர் சுகவீனம் காரணமாக மரணமடைந்துள்ளார்.

வவுனியா மறவன்குளம் பகுதியைச் சேர்ந்த தாமோதரம்பிள்ளை பேரின்பநாயகி (வயது 61) என்ற தாயாரே, நேற்று (செவ்வாய்க்கிழமை) மரணமடைந்துள்ளார்.

இவரது மகன் தருமகுலநாதன் (வயது 39) கடந்த 2000 ஆம் ஆண்டு வவுனியாவில் வைத்து காணாமலாக்கப்பட்டிருந்தார்.

இந்நிலையில், அவரைத்தேடி வவுனியாவில் ஆயிரத்து 465 நாள் களாக முன்னெடுக்கப்பட்டு வரும் சுழற்சிமுறைப் போராட்டத்திலும் குறித்த தாய் கலந்துகொண்டு தனது மகனைக் கண்டுபிடித்து தருமாறு போராடியிருந்தார். இந்நிலையில், மகனை காணாமலேயே அவர் மரணமடைந்துள்ளமை குறிப்பிடத்தக்கது.

க.பொ.த. சாதாரண தர அனுமதி அட்டை ஒன்லைன் மூலம் மாற்றம் செய்யலாம்!

க.பொ.த. சாதாரணதரப் பரீட்சையை மார்ச் முதலாம் திகதி நடத்துவதற்கான அனைத்து ஏற்பாடுகளும் பூர்த்தியாகியுள்ளன என பரீட்சைகள் திணைக்களம் அறிவித்துள்ளது. அனைத்து மாவட்டங்களையும் உள்ளடக்கிய இரு சிறப்பு பரீட்சை நிலையங்களை அமைக்கத் திட்டமிட்டுள்ளதாக பரீட்சைகள் ஆணையாளர் சனத் பூஜித் தெரிவித்தார்.

இதற்கிடையில், பரீட்சை அனுமதி அட்டைகளில்

தவறுகள் இருந்தால் திணைக்களத்தின் இணையத் தளத்துக்குச் சென்று மாற்றுவதற்கு பரீட்சார்த்திகளுக்கு வாய்ப்பு வழங்கப்பட்டுள்ளதாகவும் அவர் கூறினார்.

அதன்படி பெயர் மாற்றம், பாடத்தில் அல்லது பரீட்சை எழுதும் மொழியை மாற்றம் செய்ய பரீட்சைகள் திணைக்களத்துக்குச் செல்ல வேண்டிய தேவை இல்லை என்றும் பரீட்சைகள் ஆணையாளர் சனத் பூஜித் தெரிவித்தார்.

தொலைபேசியில் பிரபாவின் படம் வைத்திருந்த இருவர் கைதாகினர்!

தமிழீழ விடுதலைப் புலிகள் அமைப்பின் தலைவர் வேலுப்பிள்ளை பிரபாகரனின் படத்தை தொலைபேசியில் வைத்திருந்த நபர் பொலிஸாரால் கடந்த திங்கட்கிழமை கைது செய்யப்பட்டுள்ளார்.

கிளிநொச்சி திருநகர் பகுதியைச் சேர்ந்த 42 வயதுடைய இரண்டு பிள்ளைகளின் தந்தையே இவ்வாறு கைது செய்யப்பட்டுள்ளாரென கிளிநொச்சி பொலிஸார் தெரிவித்துள்ளனர்.

குடும்ப பிரச்சினை தொடர்பாக விசாரணைக்கு அழைக்கப்பட்டிருந்த குறித்த நபரின் தொலைபேசியை பொலிஸார் சோதனையிட்டுள்ளனர்.

இதன்போது குறித்த தொலைபேசியில் விடுதலைப் புலிகளின் தலைவர் உள்ளிட்டோரின் படங்கள் காணப்பட்டுள்ளன.

தடை செய்யப்பட்ட அமைப்பின் படங்களை வைத்திருந்த குற்றச்சாட்டில் பொலிஸார் அவரைக் கைது செய்

துள்ளனர் எனத் தெரிவிக்கப்படுகின்றது.

கைதான சந்தேக நபரிடம் தொடர்ந்தும் விசாரணைகள் இடம்பெற்று வருகின்றன எனவும் கிளிநொச்சி பொலிஸார் மேலும் தெரிவிக்கின்றனர்.

இதேவேளை, விடுதலைப் புலிகள் இயக்கத்தின் தலைவர் வேலுப்பிள்ளை பிரபாகரனின் காணொளியொன்றை 'டிக் டொக்' சமூக வலைத்தளத்தில் பதிவேற்றிய நபரொருவரும் கைது செய்யப்பட்டுள்ளார்.

வத்தளை பிரதேசத்தில் வைத்து பயங்கரவாத தடுப்பு பிரிவினரால் மேற்படி நபர் கைது செய்யப்பட்டுள்ளாரென பொலிஸ் ஊடகப் பேச்சாளர், பிரதி பொலிஸ் மா அதிபர் அஜித் ரோஹண தெரிவித்துள்ளார்.

25 வயதுடைய இளைஞர் ஒருவனே இவ்வாறு கைது செய்யப்பட்டுள்ளாரென அவர் மேலும் தெரிவித்துள்ளார்.

இராஜதந்திரிகளுக்கும் கொரோனா தடுப்பூசி!

கொழும்பு, செப்.24 இலங்கையில் இருக்கும் வெளிநாட்டு இராஜதந்திரிகளுக்கும் கொரோனா தடுப்பூசியை வழங்கும் செயற்றிட்டம் கடந்த திங்கட்கிழமை முதல் முன்னெடுக்கப்படுகின்றது.

அதற்கமைய இலங்கைக்கான ஆப்கானிஸ்தான் தூதுவர் அஷ்ரப் ஹைதரி, கொரோனா தடுப்பூசியை ஏற்றிக் கொண்டார்.

இந்நிலையில் அதுதொடர்பிலான புகைப்படமொன்றை தன்னுடைய டுவீட்டர் பக்கத்தில் அவர் பதிவேற்றியுள்ளார்.

இதேவேளை அதிக ஆபத்து நிறைந்த பகுதிகளான கொழும்பு, கம்பஹா மாவட்டங்களில் உள்ளவர்களுக்கே தடுப்

பூசியை வழங்குவதற்கு முன்னுரிமை வழங்கப்படும் என ஆரம்ப சுகாதார இராஜாங்க அமைச்சர் சுதர்ஷினி பெர்னாண்டோ புள்ளே தெரிவித்துள்ளார்.

அதிக எண்ணிக்கையிலான கொரோனா தொற்றுகள் மற்றும் இறப்பு எண்ணிக்கை குறித்த மாவட்டங்களில் பதிவானமையை அடுத்தே இந்த நடவடிக்கை எடுக்கப்பட்டதாகவும் அவர் சுட்டிக்காட்டியுள்ளார்.

தடுப்பூசி பெறுபவர்களைத் தேர்ந்தெடுப்பதற்கு ஒரு குறிப்பிட்ட செயல்முறை அல்லது பட்டியல் எதுவும் இல்லை என்றும் தடுப்பூசி பெறத் தயாராக உள்ளவர்கள் சுகாதார மருத்துவ அதிகாரிகளிடம் தெரிவிக்க முடியும் என்றும் அவர் குறிப்பிட்டார்.

தவக்காலச் சிந்தனை

அன்ரனி பீற்றர் அபீர்ராஜன்
ஓய்வு நிலை ஆசிரிய ஆலோசகர்

மானிட மகனும் இந்தத் தலைமுறைக்கு அடையாளம்

மனித வாழ்வானது அடையாளங்களோடு தொடர்புபட்டதாகும். ஆதிமனிதன் வாழ்வு பற்றிய சான்றுகளைக் கல்வெட்டுக்களும் குகை, ஓவியங்களும் உறுதிப்படுத்துகின்றன. அடையாளங்களைக் கண்டே மனிதனின் வாழ்வுப் பயணம் தொடர்ந்தது இன்றும் அடையாளங்களே நாம் செல்ல வேண்டிய செம்மையான பாதைகளை வெளிப்படுத்தி நிற்கின்றன. அடையாளங்களை வைத்தே ஆதாரங்கள், உண்மைகள், செல்லிடங்கள், சேர் இடங்கள் அறியப்படுகின்றன என்பதை நாம் அறியலாம்.

ஆன்மீக வாழ்விலும் பழைய ஏற்பாட்டுக் கால மக்கள் அடையாளங்களை இனம் கண்டு தமது சமய வாழ்வைப் பின்பற்றினார்கள் என்பதை விவிலியம் எமக்குத் தெரிவிக்கின்றது. இயேசுவின் போதனைகளிலும் அவரை நம்ப அடையாளங்கள் காண்பிக்குமாறு மக்கள் கேட்டார்கள். நினைவே மாநகரின் மனமாற்றத்துக்கு யோனா என்ற இறைவாக்கினர் அடையாளமாக இருந்தார். அவரின் வார்த்தைகளைக் கேட்டு அரசன் முதல் அத்தனை பேரும் உண்ணா நோன்பி ருந்து வேண்டதல் செய்ததன் மூலம் இறைவன் அழிய வேண்டிய நினைவே நகரைக் காப்பாற்றினார். உண்ணா நோன்பு என்பது அவ்வளவு சக்தி நிறைந்தது. அனைவரின் நோக்கமும் செயற்பாடும் உண்மையுள்ளதாக இருந்தால் இறைவன் மனம் மாறி அவர்களைத் தண்டனையிலிருந்து விடுவித்தார்.

பாவத்தினாலும் அகங்காரத்தினாலும் ஆக்கிரமிப்பினாலும் தீமையை நோக்கிச் சென்று கொண்டிருக்கும் உலப் போக்கானது, அன்பினாலும் விட்டுக் கொடுப்பினாலும் மன்னிப்பினாலும் மனித மாண்பை மதித்து வாழ்ந்தால் மட்டுமே பல்வகையான அழிவுகளில் இருந்து காப்பாற்றப்படும் என்பதை எல்லாச் சமயங்களின் தத்துவங்களும் மக்களுக்கு எடுத்துரைத்துள்ளன. ஆனால் மனிதன் இறைவனிலே முற்றுமுழுதாக நம்பிக்கையற்று, தனது ஆற்றல்களிலே நம்பிக்கையுடையவனாகக் காட்டிக் கொள்ள முனைவதின் விளைவே துன்பங்களுக்கு காரணமாக அமைகின்றது. இயலாமையிலே இறைவனின் வல்லமையை உணர்ந்து கொள்வதால், இறை அன்பை முழுமையாக அடைய முடியாது. உலகின் போலிகளுக்குள்ளே அகப்படும் நிலை ஏற்படுகின்றது. நினைவே மக்கள் மனம் மாறியதைப் போன்று தவக்காலத்தின் அழைப்பை ஏற்று, மனமாற்றம் பெற்று இறைமகன் இயேசு காட்டிச் சென்ற பாதையில் பயணிக்க தவக்காலத்தின் பண்புகளை எமதாக்கிக் கொள்ளுவோம்.

நமது பார்வை

உண்மை - நேர்மை - பக்கம் சாராமை

ஆசிரியரீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekalakkathi.com

நெருக்கடியில் புதுமுல்லை!

சில சமயங்களில் ரிணக்டுகளினால் - வழக்குகளினால் - சண்டைக்காரர்களுக்கு மட்டுமல்ல, சாட்சிக்காரர்களுக்கும் சிக்கல், இக்கட்டு நேர்வதுண்டு.

அப்படி ஒரு பிச்சுச்சல், பிடுங்கலில் இடையில் சிக்குண்ட நிலைமை இந்தியாவுக்கு.

பிரச்சினை என்னவோ இலங்கை உள்ளீட்டு - உள்நாட்டு - விவகாரம்தான். ஆனால் விவகாரம் சர்வதேச விடயமாக ஆராயப்படும் நிலைமை.

இலங்கையில் ஈழத் தமிழர்களுக்கு எதிராக பெளத்த, சிங்களப் பேரினவாத அரசு எடுத்த கொடூர யுத்த நடவடிக்கையின் போது இடம்பெற்ற சம்பவங்கள் ஜெனிவா மனித உரிமைகள் கவுன்ஸில் களத்தில் பிய்த்து உதறப்படும் நிலைமை.

இலங்கை ஒரு பக்கமாகவும், மனித உரிமைகள் விடயத்தில் அழகம் கரிசனை கொண்ட மேற்கு நாடுகள் மறுபுறமாகவும் கன்னை பிரிந்து நிற்கும் சூழல்.

விரும்பியோ, விரும்பாமலோ இந்தச் சமயத்தில் ஜெனிவா ஐ.நா. மனித உரிமைகள் கவுன்ஸிலின் 47 அங்கத்துவ நாடுகளில் ஒன்றாக இந்தியாவும் வந்து விட்டது.

இலங்கைக்கு எதிராக இராஜதந்திர சொல்லாடல்களில் கொதித்துக் கொண்டிருக்கும் மேற்குலகு ஒரு பக்கம்.

இந்தியாவின் அயல் நாடான இலங்கையும், அதன் நட்பு நாடுகள் என நாட்டின் ஜனாதிபதி கோட்டாபய குறிப்பிடும் தேசங்களும் மறுபக்கம்.

'ஏறச் சொன்னால் எருதுக்குக் கோபம், இறங்கச் சொன்னால் முடவனுக்குச் சீற்றம்' - என்ற மாதிரி நிலைமை.

எந்தப் பக்கம் நிலை எடுக்கப் போகின்றது இந்தியா?

ஏற்கனவே, இந்தியாவைக் கைவிட்டு, சீனா பக்கம் சாயும் நிலையில் கொழும்பு ஆட்சிப் பீடம். இப்போது இலங்கையைப் பகைத்து, ஜெனிவாவில் இலங்கை எதிர்ப்பு நிலைப்பாட்டை புதுமுல்லை எடுத்தால், கொழும்பு அரசு அதன் பின்னர் முழுமையாக சீன ஆதரவும் தளமாக - களமாக - மாறிவிடும் ஆபத்துண்டு. அதனால் ஒன்றுக்கு இரண்டு தடவை யோசித்து முடிவெடுக்க வேண்டிய இக்கட்டில் புதுமுல்லை.

இலங்கையுடன் ஜெனிவாவில் சீனா, பாகிஸ்தான், ரஷ்யா போன்ற நாடுகள் அணிவகுக்கும் சாத்தியம் இருப்பது வெளிப்படையானது.

கொழும்பை தாஜா செய்வதற்காக - சமாளிப்பதற்காக - இலங்கை ஆதரவு நிலை எடுத்து சீனா, பாகிஸ்தான் வரிசையில் இந்தியா அணி வகுப்பது இந்திய இராஜதந்திரத்தின் தோல்வியாகி விடாதா என்ற கேள்வியும் புதுமுல்லைக்கு உண்டு.

இதைவிடப் பெரிய பிரச்சினை, இன்றைய நிலையில் ஜெனிவா நெருக்கடியில் கொழும்புக்கு முதுகு கொடுக்க புதுமுல்லை முயலுமாயின் ஒரு புறம் அது, இலங்கையில் நீதியை நிலைநாட்டுவதற்கு மேற்குலகு நாடுகள் எடுத்த முயற்சிக்கு ஆப்பு வைக்கும் வேலையாக அர்த்தம் பண்ணப்படும். மறுபுறம், இலங்கையில் அநீதிக்கு உட்படுத்தப்பட்டிருக்கும் தமிழருக்கு நீதி கிடைப்பதற்கான எத்தனத்துக்கு தார்மீகமற்ற முறையில் இந்தியாவும் சேர்ந்து முட்டுக்கட்டை போட்ட விடயமாக எல்லோராலும் அது கருத்தில் எடுக்கப்படும்.

அதுவும் இலங்கைத் தமிழர்கள் தமது தொப்புள் கொடி உறவுகள் என்று கருதி அவர்களுக்காகத் தமிழ் நாடு பொங்கி எழும் இச்சமயத்தில் - தமிழகத்தில் இன்னும் இரண்டு மாதங்களில் மாநிலத் தேர்தல்கள் அறிவிக்கப்படவிருக்கையில் - ஈழத் தமிழருக்கு எதிரான நிலைப்பாட்டை ஜெனிவாவில் புதுமுல்லை ஆட்சிப் பீடம் எடுப்பது, பாரதீய ஜனதா கட்சி தலைமையிலான மத்திய அரசு தமிழகத்தில் மேற்கொள்ளும் அரசியல் தற்கொலையாகவே கருதக் கூடியதாகி விடும்.

இதற்கிடையில் பத்து நாட்களுக்கு முன்னர் தமிழகம் வந்த இந்தியப் பிரதமர் நரேந்திரமோடி -

"இலங்கையில் உள்ள எங்கள் தமிழ்ச் சகோதர, சகோதரிகள் கண்ணியம், சமத்துவம், நீதி மற்றும் அமைதி என சகல உரிமைகளுடனும் வாழ்வதை உறுதி செய்வதில் நாங்கள் தொடர்ந்தும் நடவடிக்கைகள் எடுத்து வருகின்றோம். இதில் நாங்கள் எப்போதும் உறுதியாக இருக்கின்றோம்." - என்று அறிவித்திருந்தார்.

இதேசமயம் அவரின் நம்பிக்கைக்குப் பாத்திரமான அவரது பாதுகாப்பு அமைச்சர் ராஜ்நாத் சிங் கடந்த ஞாயிறன்று தமிழ் நாடு சேலத்தில் உரையாற்றியபோது -

"இலங்கையில் தமிழர்கள் சமாதானம், சமத்துவம் மற்றும் கௌரவத்துடன் வாழ்வதை உறுதி செய்வதற்கு பிரதமர் நரேந்திரமோடி அர்ப்பணிப்புடன் செயற்படுவார்" - என உறுதியளித்திருந்தார்.

இப்படி இலங்கைத் தமிழர்களுக்கு ஆதரவாகச் செயற்படுவோம் எனத் தமிழக மக்களுக்கு உறுதியளித்து விட்டு, சில நாட்களில் லேயே ஜெனிவாவில் தமிழர்களைக் கைவிட்டு கொழும்பைக் காப்பாற்றும் நடவடிக்கையை - நிலைப்பாட்டை - புதுமுல்லை பின்பற்றுவது என்பது அதன் உறுதியற்ற கொள்கைப் போக்கையே அம்பலப்படுத்துவதாக - அமைந்து விடும்.

என்ன செய்யப் போகிறது இந்திய இராஜதந்திரம்?

பலாலி விமான நிலையத்தை மீளத் திறத்தல் இந்திய உயர்ஸ்தானிகருடன் சுரேஷ் பேச்சு!

பலாலி விமான நிலையத்தை மீளத்திறத்தல் மற்றும் மன்னார் - இராமேஸ்வரம் கப்பல் சேவை ஆரம்பிப்பது குறித்து இலங்கைக்கான இந்திய உயர்ஸ்தானிகருடன் தமிழ் மக்கள் தேசியக் கூட்டணியினர் பேச்சு நடத்தியுள்ளனர்.

நேற்று (செவ்வாய்க்கிழமை) காலை இந்திய உயர்ஸ்தானிகரின் உத்தியோக பூர்வ இல்லத்தில் இடம்பெற்ற இந்த சந்திப்பில் நாடாளுமன்ற உறுப்பினர் சி.வி. விக்க

னேஸ்வரன், சுரேஷ் பிரேமச்சந்திரன், அனந்தி சசிதரன் ஆகியோர் பங்கேற்றிருந்தனர்.

இதன்போது, பலாலி விமான நிலையம் மீளத் திறக்கப்பட வேண்டும் எனவும் மன்னார் - இராமேஸ்வரம் கப்பல் சேவை ஆரம்பிக்கப்பட வேண்டும் எனவும் கோரிக்கைவிடுத்தாக சுரேஷ் பிரேமச்சந்திரன் தெரிவித்தார்.

மேலும் ஜெனிவா வரைவு ஏமாற்றமளிப்பதாவும் அதனை



திருத்தி அமைக்க வேண்டும் என இந்திய உயர்ஸ்தானிகரிடம் தாம் கோரினர் எனவும் சுரேஷ் பிரேமச்சந்திரன் குறிப்பிட்டார்.

பேரணி மூலமாக இலங்கை அரசுக்கு ஓர் அச்ச உணர்வு ஏற்பட்டிருக்கின்றது!

எஸ். சிவயோகநாதன் தெரிவிப்பு

பொத்துவில் தொடக்கம் பொலிகண்டி வரையான பேரணி மூலமாக அரசுக்கு ஓர் அச்ச உணர்வு ஏற்பட்டிருக்கின்றது என்பது தான் விசாரணைகள் மூலம் நாங்கள் விளங்கிக் கொள்ளக் கூடியதாக இருக்கின்றது என சிவில் அமைப்புகளின் இணைத் தலைவர் எஸ். சிவயோகநாதன் தெரிவித்தார்.

அண்மையில் இடம்பெற்ற பொத்துவில் தொடக்கம் பொலிகண்டி வரையான போராட்டம் தொடர்பில் நீதிமன்றக் கட்டளைகளை மீறிச் செயற்பட்டதாகத் தெரிவித்து நேற்று (செவ்வாய்க்கிழமை) மட்டக்களப்பு பொலிஸாரால் விசாரணை மேற்கொள்ளப்பட்டது. இது தொடர்பில் கருத்துத் தெரிவிக்கும்போதே அவர் இவ்வாறு தெரிவித்தார்.

தொடர்ந்து கருத்து தெரிவித்த அவர் - இந்தப் பேரணி தொடர்பிலான எந்தவொரு பொலிஸ் நிலையத்தாலும் நீதிமன்றத் தடையுத்தரவும் எனது கைக்குக் கிடைக்கவில்லை. நான் அவர்களிடம் கூறியிருந்தேன் நீதிமன்றத் தடையுத்தரவு வழங்காதவிடத்து நீதிமன்றத்தை அவமதித்ததாக எவ்வாறு என்பது விசாரணை நடத்துவீர்கள் என்று கேட்டிருந்தேன். அதற்கு இப்படியொரு விசாரணை உள்ளது. நீங்கள் என்ன சொல்கின்றீர்களோ அதைச் சொல்லுங்கள் என்று சொன்னார்கள். அதன் பிரகாரம் எனது விளக்கத்தை அவர்களுக்குத் தெரிவித்துள்ளேன்.

பொத்துவில் தொடக்கம் பொலிகண்டி வரையான இந்தப் பேரணி சட்டத்துக்குப் புறம்பானது போலவும், இந்த நாட்டில் பாரியதொரு குற்றம் நடைபெற்றிருப்பது போலவும் காட்டுவதற்காகவும். ஜனநாயக ரீதியில் போராடும் மக்களுக்கு ஓர் அச்சத்தை ஏற்படுத்தும் முகமாவும், ஜனநாயகக் குரல்வளையை நசுக்கும் சம்பவமாகவுமே இந்த விசாரணைகளை நாங்கள் நோக்கக் கூடியதாக இருக்கின்றது.

இந்த நாட்டில் எமது மக்கள் நீண்டகாலமாகப் போராடுகின்ற விடயங்களுக்காகவும், இஸ்லாமிய சகோதரர்கள் மற்றும் மலையகத் தமிழர்களின் நியாயமான விடயங்களில் இந்த அரசு மேற்கொள்ளும் ஜனநாயக விரோதச் செயற்பாடுகளை எதிர்த்தும் தான் நாங்கள் இந்தப் போராட்டத்தை நடத்தினோம்.

அதேபோல் காலாகாலமாகத் தமிழர்கள் மீது கட்டவிழ்த்து விடப்பட்டிருக்கின்ற அநீதிகளை எதிர்த்தும், சுயநிர்ணய கோட்பாடு

களை வலியுறுத்தியும், ஐக்கிய நாடுகள் சபை மனித உரிமைப் பேரவைக்கு நாங்கள் அனுப்பியிருக்கின்ற பரிந்துரைகளுக்கு வலுச்சேக்கும் முகமாகவுமே இந்தப் பேரணி நடத்தப்பட்டது.

இதன் மூலமாக அரசுக்கு ஓர் அச்ச உணர்வு ஏற்பட்டிருக்கின்றது என்பதுதான் இந்த விசாரணைகள் மூலம் நாங்கள் விளங்கிக் கொள்ளக் கூடியதாக இருக்கின்றது.

எத்தனை விசாரணைகள் நடைபெற்றாலும் பொத்துவில் தொடக்கம் பொலிகண்டி வரை நடத்தப்பட்ட மக்கள் பேரழச்சி இயக்கமானது தொடர்ச்சியாக எமது மக்களுக்கான நீதியினைக் கோரும் முகமாக பலதரப்பட்ட செயற்பாடுகளைச் செய்ய இருக்கின்றோம்.

அத்துடன் இவ்வாறு பேரணியில் கலந்து கொண்டவர்கள் மீது பல விசாரணைகள் இடம்பெறுகின்றன. இது தொடர்பில் நாங்கள் சட்ட வல்லுனர்களுடன் தொடர்பு கொண்டு பல ஆலோசனைகளைப் பெற்றிருக்கின்றோம். அதனடிப்படையில் மட்டக்களப்பு மற்றும் யாழ்ப்பாணம் தொடக்கம் பொலிகண்டி வரையான பேரழச்சி இயக்கத்தின் சட்ட ஆலோசனை மையத்துக்கான தற்காலிக காரியாலயங்கள் திறக்கப்பட்டுள்ளன.

மட்டக்களப்பில் திருமலை வீதியில் அமைந்துள்ள அமெரிக்கன் மிசன் தேவாலய வளாகத்திலும் (தொலைபேசி இலக்கம் 0779661797) யாழ்ப்பாணத்தில் நல்லூர் சிவகுரு ஆதீனத்திலும் (தொலைபேசி இலக்கம் 0778568417) அமைக்கப்பட்டுள்ளன.

எனவே பொத்துவில் தொடக்கம் பொலிகண்டி வரையான பேரணி தொடர்பில் ஏதேனும் சட்ட நடவடிக்கைகள், வழக்குகள், பொலிஸ் அச்சுறுத்தல்கள், விசாரணைகள் இருப்பின் மேற்சொன்ன விவரத்தில் அல்லது தொலைபேசி இலக்கத்துடன் தொடர்புகொண்டு சட்ட ஆலோசனைகள் மற்றும் சட்ட நிவாரணமும் பெற்றுக் கொள்ள முடியும்.

பொலிஸார் மூலமாக ஒரு ஜனநாயக விரோத செயற்பாடுகளை மேற்கொண்டு மக்கள் மத்தியில் ஓர் அழுத்தத்தைப் பிரயோகித்து அச்ச உணர்வை ஏற்படுத்தும் செயற்பாட்டை அரசு மேற்கொள்கின்றது. எனவே இது போன்ற செயற்பாடுகள் இனிவரும் காலங்களில் இடம்பெறக்கூடாது - என்று தெரிவித்தார்.

மட்டு. மாநகர சபை ஊழியருக்கு தொற்று!

20 பேர் தனிமைப்படுத்தலில்

மட்டக்களப்பு மாநகரசபையின் பிரதான கணக்காளருக்கு கொரோனாத் தொற்று உறுதிப்படுத்தப்பட்டமையைத் தொடர்ந்து மாநகரசபையின் ஊழியர்கள், உத்தியோகத்தர்கள் 20 பேர் தனிமைப்படுத்தப்பட்டுள்ளனர் எனச் சுகாதாரப் பிரிவினர் தெரிவித்தனர்.

திருமண நிகழ்வொன்றில் கொரோனா தொற்று உறுதிப்படுத்தப்பட்டமையைத் தொடர்ந்து அதில் பங்குகொண்டவர்கள் தனிமைப்படுத்தப்பட்டு முன்னெடுக்கப்பட்ட பரிசோதனையின் அடிப்படையில் மாநகரசபையின் பிரதான கணக்காளர் கொரோனா

தொற்று உறுதிப்படுத்தப்பட்டதாக சுகாதார பிரிவினர் தெரிவித்தனர்.

அதனைத் தொடர்ந்து மட்டக்களப்பு மாநகரசபை மக்கள் சேவைகள் தற்காலிகமாக இடைநிறுத்தப்பட்டுள்ளதுடன் நேற்று 93 ஊழியர்கள், உத்தியோகத்தர்களுக்கு பி.சி.ஆர். பரிசோதனைகளும் முன்னெடுக்கப்பட்டன.

இதேநேரம் மட்டக்களப்பு மாவட்டத்தில் முகக்கவசம் அணிவதை கட்டாயமாக்கியுள்ள பொலிஸார் அது தொடர்பான சோதனை நடவடிக்கைகளையும் முன்னெடுத்துவருகின்றனர்.

13 நூற்றாண்டுகளுக்கு முன்பிருந்தே குருந்தூரில் தமிழர்கள் வாழ்ந்தார்கள்!

வரலாற்றுத்துறைப் பேராசிரியர் புஸ்பரட்சணம் தெரிவிப்பு

குருந்தூரில் (குருந்தூர்) 13 நூற்றாண்டுக்கு முன்பிருந்தே தமிழர்கள் வாழ்ந்தார்கள் என்பதற்கு பாலி சிங்கள இலக்கியங்களில் ஆதாரம் உண்டு என யாழ்ப்பல்கலைக்கழகத்தின் வரலாற்றுத் துறை சிரேஷ்ட பேராசிரியர் ப.புஸ்பரட்சணம் தெரிவித்துள்ளார்.

ஊடகம் ஒன்றுக்கு வழங்கிய நேர்காணல் ஒன்றி லேயே அவர் இவ்வாறு தெரிவித்துள்ளார்.

அவர் மேலும் தெரிவிக்கையில் -

வண்ணிப் பிரதேசத்தில் உள்ள வரலாற்று பழமை வாய்ந்த முக்கிய வரலாற்ற மையங்களில் குருந்தூர் (குருந்தூர்) ஒன்றாகும். பாலி இலக்கியங்களில் இந்த இடம் குருந்தகம் என்றும் தமிழில் இது குருந்தூர் என்றும் அழைக்கப்படுகின்றது. இந்த குருந்தூர் என்பதே தொன்மையான தமிழ் இடப்பெயர் என்பது ஒரு தொன்மையான ஆதாரமாகக் காணப்படுகின்றது.

இந்த குருந்தூரில் பௌத்த மதம் பரவ்வதற்கு முன்னர் குருந்தூர் (குருந்தூர்) அதன் சுற்றாடலிலும் ஆதி இரும்பு காலத்து பெருங்கற்கால பண்பாட்டு இருந்துள்ளது. ஆகவே அந்தப் பண்பாட்டு மக்களில் ஒரு பிரிவினர் பௌத்த மதம் பரவிய பொழுது அந்த மதத்தையும் தழுவிப்பிடுபவர்கள் என்பதில் ஐயமில்லை.

இந்த குருந்தூர் (குருந்தூர்) 13 ஆம் நூற்றாண்டில் கலிங்கமாகன் சாகவனுடைய ஆட்சியில் மிக முக்கிய ஒரு நகராக இருந்ததைக் கலவம்சமும், இராஜாவெவிய என்ற சிங்கள இலக்கியமும் குறிப்பிடுகின்றது. இந்த இடத்தில் 18 ஆம் நூற்றாண்டின் பிற்பகுதியில் ஆய்வு மேற்கொண்ட லூயிஸ் வண்ணிக் கையேடு என்று நூலில் தான் அந்த இடத்துக்குச் சென்ற பொழுது அங்கே பௌத்த கட்டிட எச்சங்களோடு இந்து ஆலயத்தின் எச்சங்களையும் கண்டார் எனக் குறிப்பிடுகிறார். அதிலேயே நந்தியோடு உடைய நந்தியும் அதனோடு இணைந்த கட்டிட அழிபாடுகளையும் தான் கண்டார் என அவர் குறிப்பிடுகின்றார்.

1870 ஆம் ஆண்டு போல் என்பவர் தான் இந்த இடத்துக்குச் சென்ற பொழுது பௌத்த கட்டிட எச்சங்களுடன்



தமிழ் கல்வெட்டுடன் கூடிய இந்து ஆலயங்களின் வழிபாடு களையும் கண்டார் எனக் குறிப்பிடுகிறார். ஆகவே இந்த குருந்தூர் (குருந்தூர்) என்பது பௌத்த இந்து ஆலயங்கள் தோன்றி வளர்ந்த இடங்களாகக் காணப்படுகின்றன.

அதில் அண்மையிலுள்ள பெரியகுளம் பகுதியில் கண்டுபிடிக்கப்பட்ட இரண்டு கல்வெட்டுகளில் தமிழ் வணிகனான விசாகன் பௌத்த துறவிகளுக்கு புகை கற்படுக்கைகள் கொடுத்தமை பற்றிக் கூறுகின்றது. வண்ணிப் பிரதேசத்தில் இற்றைக்கு இரண்டாயிரம் ஆண்டுகளுக்கு முற்பட்ட முப்பத்தொன்பது கல்வெட்டுக்கள் கண்டுபிடிக்கப்பட்டுள்ளன. பிராகிருத மொழியில் எழுதப்பட்ட கல்வெட்டுக்களை ஆராய்ந்தால் அவற்றில் தமிழ் வரிவடிவம் தமிழ் மொழிக்கு என்று தனித்துமான வரி வடிவம் தமிழ் பெயர்கள் தமிழ் உறவுமுறைகள் ராஜா என்ற அரசு பட்டத்தை சமமான வேள் என்ற பட்டம் கொண்ட பெயர்கள் தமிழ் இடப்பெயர்கள் காணப்படுகின்றன.

எனவே இந்த குருந்தூரில் (குருந்தூர்) 13 நூற்றாண்டுக்கு முன்பிருந்தே தமிழர்கள் வாழ்ந்தார்கள் என்பதற்கு பாலி சிங்கள இலக்கியங்களில் ஆதாரங்கள் உள்ளன. ஆகவே இந்த குருந்தூர் (குருந்தூர்) அகழ்வாய்வில் கிடைக்கும் தொல்பொருள் சான்றுகளை வைத்துக்கொண்டுதான் அது பாலி சிங்கள இலக்கியங்கள் கூறுகின்ற உண்மைத்தன்மையை உறுதிப்படுத்தலாம். - எனவும் தெரிவித்தார்.

அதிக ஆபத்து பகுதிகளை சேர்ந்தவர்களுக்கே தடுப்பூசி!

அதிக ஆபத்து நிறைந்த பகுதிகளான கொழும்பு, கம்பஹா மாவட்டங்களில் உள்ளவர்களுக்கே தடுப்பூசியை வழங்குவதற்கு முன்னுரிமை வழங்கப்படும் என ஆரம்ப சுகாதார இராஜாங்க அமைச்சர் சுதர்ஷினி பெர்னாண்டோ புள்ளே தெரிவித்துள்ளார்.

அதிக எண்ணிக்கையிலான கொரோனா தொற்றுக்கள் மற்றும் இறப்பு எண்ணிக்கை குறித்த மாவட்டங்களில் பதிவானமையை அடுத்தே இந்த நடவடிக்கை எடுக்கப்பட்டதாக கூறினார்.

தடுப்பூசி பெறுபவர்களைத் தேர்ந்தெடுப்பதற்கு ஒரு குறிப்பிட்ட செயல்முறை அல்லது பட்டியல் எதுவும் இல்லை என்றும் தடுப்பூசி பெற தயாராக உள்ளவர்கள் சுகாதார மருத்துவ அதிகாரிகளிடம் தெரிவிக்க முடியும் என்றும் அவர் குறிப்பிட்டார்.

30 வயதிற்கு மேற்பட்ட எவரும் சுகாதார மருத்துவ அதிகாரிகளிடம் சென்று பதிவு செய்துகொள்ள முடியும் என்றும் பின்னர் தடுப்பூசி பெறுவதற்கான தகுதி தொடர்பில் அவர்களுக்கு அறிவிக்கப்படும் என்றும் இராஜாங்க அமைச்சர் சுதர்ஷினி பெர்னாண்டோ புள்ளே தெரிவித்தார்.

இதேவேளை தடுப்பூசியின் கையிருப்பு அளவின் அடிப்படையில் இந்த நடவடிக்கை எடுக்கப்படுவதாகவும் எதிர்காலத்தில் பெற்றுக்கொள்ளும் மேலதிக தடுப்பூசிகளின் எண்ணிக்கையைப் பொறுத்து பிற பகுதிகளில் தடுப்பூசி வழங்கும் திட்டம் விரிவுபடுத்தப்படும் என்றும் அவர் கூறினார்.

அந்தவகையில் எதிர்வரும் மார்ச் மாதம் முதலாம் திகதி மற்றுமொரு தொகுதி தடுப்பூசி இலங்கையை வந்தடையும் என்றும் இராஜாங்க அமைச்சர் சுதர்ஷினி பெர்னாண்டோ புள்ளே குறிப்பிட்டார்.

நானுஓயாவில் பஸ் விபத்து! 13 பேர் காயம்



நானுஓயா பொலிஸ் பிரிவிற்குட்பட்ட நுவரெலியா - ஹற்றன் பிரதான வீதியில் நானுஓயா ரதல்ல குறுக்கு வீதியில் இடம்பெற்ற பஸ் விபத்தில் 13 பேர் பலத்த காயங்களுக்குள்ளாகியுள்ளனர் என பொலிஸார் தெரிவித்தனர்.

இந்த விபத்து கடந்த (திங்கட்கிழமை) மதியம் 2.30 மணியளவில் இடம்பெற்றுள்ளதாக பொலிஸார் மேலும் தெரிவித்தனர்.

மொனராகலை பகுதியிலிருந்து தலவாக்கலை பகுதிக்கு மரண வீடு ஒன்றுக்காக சென்று கொண்டிருந்த போது, ரதல்ல குறுக்கு வீதியில் வைத்து முன்னே சென்ற பவுஸர் ஒன்றுடன் மோதி இழுத்துச் சென்று மண்மேட்டில் மோதுண்டு இவ்வாறு பஸ் குடைசாய்ந்து விபத்துக்குள்ளாகியுள்ளது.

குறித்த பஸ்ஸில் 18 பேர் பயணித்துள்ளமையுடன், இதில் 13 பேர் பலத்த காயங்களுடன் நுவரெலியா ஆதார வைத்தியசாலையில் சேர்க்கப்பட்டு சிகிச்சை பெற்று வருகின்றனர்.

இந்த விபத்து பஸ்தடுப்புக் கட்டையில் ஏற்பட்ட கோளாறு காரணமாக இடம்பெற்றதாக பஸ்ஸில் பயணித்த ஒருவர் தெரிவித்தார். இந்த விபத்து தொடர்பான மேலதிக விசாரணைகளை நானுஓயா போக்குவரத்து பொலிஸார் மேற்கொண்டு வருகின்றனர்.

புலோலி கிழக்கு அம்பாள் மஹோற்சவம்



புலோலி கிழக்கு சந்தாதோட்டம் அருள்மிகு ஸ்ரீ முதலி (மனோன்மணி) அம்பாள் ஆலயத்தில் கடந்த 17 ஆம் திகதி கொடியேற்றத்துடன் ஆரம்பமாகிய மஹோற்சவம் இம் மாதம் 27 ஆம் திகதி மாசி மகத் தீர்த்தத்துடன் நிறைவடையும்.

சிவ ஸ்ரீ இரத்தின திருக்குமரக் குருக்கள் தலைமையில் நடைபெற்று வரும் உற்சவத்தில் தினமும் இரவு 6.30 மணிக்கு, கிளிநொசி வித்யா பீட ஸ்தாபகர் தத்துவக் கலாநிதி சிவஸ்ரீ அமிர்த ஸ்ரீ காந்தக் குருக்களினால் 'சைவத்தின் மேல் சமயம் வேறில்லை' எனும் தலைப்பில் சமய சொற்பொழிவு இடம்பெற்று வருவதாகவும், தற்போதைய கொரோனா அச்சுறுத்தலையடுத்து ஆலயத்துக்கு வரும் அடியார்கள் அனைவரும் சுகாதார நடைமுறைகளைக் கடைப்பிடிக்க வேண்டும் எனவும் ஆலய பரிபாலன சபை செயலாளர் இ.கிருபாகரகூரியன் தெரிவித்துள்ளார்.

இந்த வாரம் 5 லட்சம் ஒக்ஸ்போர்ட் தடுப்பூசி இலங்கைக்கு வருகின்றது!

மேலும் 5 லட்சம் ஒக்ஸ்போர்ட் அஸ்ட்ராசெனெகா தடுப்பூசிகளை இலங்கைக்கு வழங்க இந்தியா உறுதியளித்துள்ளதுடன் பதில் சுகாதார அமைச்சர் பேராசிரியர் சன்ன ஜயசுமன தெரிவித்துள்ளார். அதன்படி நாளை வியாழக்கிழமை இரவு இந்தத் தடுப்பூசிகள் இலங்கையை வந்தடையும் என்றும் அவர் குறிப்பிட்டுள்ளார்.

சுட்டமா அதிபரின் அங்கீகாரத்தின் பின்னர் கொரோனா தடுப்பூசிகளைக் கொள்வனவு செய்வதற்காக கடந்த 18 ஆம் திகதி அரசு மருந்தாக்கல் கூட்டுத்தாபனம் இந்தியாவின் சீரம் நிறுவனத்துடன் ஒப்பந்தம் ஒன்றில் கைச்சாத்திட்டது.

இந்தியாவில் சீரம் நிறுவனம் தயாரித்த 5 லட்சம் ஒக்ஸ்போர்ட் - அஸ்ட்ராசெனெகா தடுப்பூசியை இலங்கை நன்கொடையாகப் பெற்ற பின்னர், ஜனவரி 29 ஆம் திகதி தடுப்பூசி செலுத்தும் நடவடிக்கை ஆரம்பமானது.

முன்னணி சுகாதார ஊழியர்கள் மற்றும் முப்படையினர் பொலிஸார் என முன்கள ஊழியர்களுக்கு முன்னுரிமை வழங்கப்பட்ட நிலையில் கடந்த வாரம், பொது மக்களுக்கும் நாடாளுமன்ற உறுப்பினர்களுக்கும் தடுப்பூசி செலுத்தும் பணி ஆரம்பித்துள்ளமை குறிப்பிடத்தக்கது.

மட்டு. கிராம அலுவலர்கள் கறுப்புப்பட்டிப் போராட்டம்!

மட்டக்களப்பு மாவட்டத்தில் கடமையாற்றும் கிராம சேவை உத்தியோகத்தர்களை முகநூல் வாயிலாக அவதூறாகப் பேசியமைக்கு எதிர்ப்புத் தெரிவித்து கிராம சேவை அதிகாரிகள் கறுப்புப்பட்டி அணிந்து மாவட்டம் முழுவதும் எதிர்ப்பு நடவடிக்கையை கடந்த திங்கட்கிழமை மேற்கொண்டனர்.

அந்தவகையில் ஓட்டமாவடி பிரதேச செயலாளர் பிரிவில் கடமையாற்றும் கிராம சேவை உத்தியோகத்தர்கள் கறுப்புப்பட்டி அணிந்து செயலகம் முன்பாக தங்களது எதிர்ப்பு நடவடிக்கையில் ஈடுபட்டமையுடன், பின்னர் கறுப்புப்பட்டியுடன் தங்களது கடமைகளை மேற்கொண்டனர்.



மட்டக்களப்பு மாவட்டத்தில் களுவாஞ்சிக்குடி பிரதேச செயலாளர் பிரிவில் ஓந்தாச்சிமடம் பகுதி கிராம சேவை

அதிகாரியை முகநூல் வாயிலாக ஒருவர் அவதூறாகப் பேசியமையுடன், அதில் மட்டக்களப்பு மாவட்டத்தில் கடமையாற்றும் கிராம சேவை அதிகாரிகளையும் அவதூறாகப் பேசி கிராம அதிகாரிகளுக்கு அபகீர்த்தியை ஏற்படுத்தியுள்ளமைக்கு எதிர்ப்பு தெரிவித்து இந்த எதிர்ப்பு நடவடிக்கை இடம்பெற்றது.

கிராம உத்தியோகத்தர்கள் மீது போலியான குற்றச்சாட்டுக்களை முன்வைப்பதும், அவதூறாகப் பேசுவார்கள், கொலை அச்சுறுத்தல் மேற்கொள்பவர்களை மிக வன்மையாகக் கண்டிக்கின்றோம் என மட்டக்களப்பு மாவட்ட ஐக்கிய கிராம உத்தியோகத்தர்கள் சங்கம் தெரிவித்துள்ளது.

3 லட்சத்து 54 ஆயிரம் பேருக்கு தடுப்பூசி செலுத்தப்பட்டுள்ளது!

நாட்டில் கடந்த திங்கட்கிழமை மேலும் 15 ஆயிரத்து 583 பேருக்கு கொரோனா தடுப்பூசிகள் செலுத்தப்பட்டுள்ளன என சுகாதார அமைச்சின் தொற்று விஞ்ஞானப் பிரிவு தெரிவித்துள்ளது.

இதனையடுத்து, நாட்டில் இதுவரையில் 3 லட்சத்து 54 ஆயிரத்து 352 பேருக்கு தடுப்பூசிகள் செலுத்தப்பட்டுள்ளன என அந்தப் பிரிவு தெரிவித்துள்ளது.

இதேவேளை, இந்தியாவின் சீரம் நிறுவனத்திடமிருந்து மேலும் 5 லட்சம் ஒக்ஸ்போர்ட் - அஸ்ட்ரா செனெகா கொவிட் தடுப்பூசிகளை இலங்கைக்கு வழங்குவதாக இந்தியா உறுதியளித்துள்ளது.

இந்தியாவிடம் மேலதிகமாக தடுப்பூசிகளை வழங்குமாறு கடந்த வியாழக்கிழமை, இலங்கை கோரியிருந்தது. இந்த நிலையிலேயே இவ்வாறு தடுப்பூசிகளை வழங்க இந்தியா இணங்கியுள்ளதாக பதில் சுகாதார அமைச்சர் பேராசிரியர் சன்ன ஜயசமன தெரிவித்துள்ளார்.

இந்தியாவில் சீரம் நிறுவனம் தயாரித்த 5 லட்சம் ஒக்ஸ்போர்ட் - அஸ்ட்ரா செனெகா தடுப்பூசியை இலங்கை நன்கொடையாகப் பெற்ற பின்னர், ஜனவரி 29ஆம் திகதி தடுப்பூசி செலுத்தும் நடவடிக்கை ஆரம்பமானது.

முன்னணி சுகாதார ஊழியர்கள் மற்றும் முப்படையினர் பொலிஸார் என முன்கள ஊழியர்களுக்கு முன்னுரிமை வழங்கப்பட்ட நிலையில் கடந்த வாரம், பொது மக்களுக்கும் நாடாளுமன்ற உறுப்பினர்களுக்கும் தடுப்பூசி செலுத்தும் பணி தொடங்கியமை குறிப்பிடத்தக்கது.

எமது தவறுகளைச் சரிசெய்து அதிகாரத்துக்கு திரும்பத் தயார்!

ஐக்கிய தேசியக் கட்சி தெரிவிப்பு

மீண்டும் அதிகாரத்துக்கு வந்த பின்னர் கட்சி ஆதரவாளர்களுக்கும் பொதுமக்களுக்கும் சேவை செய்ய உறுதியூண்டுள்ளதாக ஐக்கிய தேசியக் கட்சி தெரிவித்துள்ளது.

மாத்தறையில் இடம்பெற்ற ஊடக சந்திப்பில் பேசிய அக்கட்சியின் பிரதித் தலைவர் ருவான் விஜேவர்தன, குறைபாடுகளை நிவர்த்தி செய்து கட்சியையும் நாட்டையும் முன்னோக்கி கொண்டு செல்லத்தயாராக இருப்பதாகக் குறிப்பிட்டார்.

இதேவேளை, இந்தச் சந்திப்பில் பேசிய அக்கட்சியின் பொதுச் செயலாளர் பாலித ரங்கே பண்டார, கட்சியைப் பிளவுபடுத்த உழைத்தவர்கள் அரசியலில் வெற்றி பெறவில்லை எனக் கூறினார்.

முன்னதாக கட்சியில் இருந்து விலகிய பல அனுபவமுள்ள அரசியல்வாதிகள் பல்வேறு இடங்களில் தஞ்சம் புகுந்தனர் என்றும் அவர் குறிப்பிட்டார்.

அத்தோடு ஐக்கிய தேசியக் கட்சி நாட்டின் முன்னேற்றத்திற்காக தொடர்ந்தும் செயற்பட்டு வருவதாகவும் பாலித ரங்கே பண்டார தெரிவித்தார்.

அறுவடை செய்த நெல்லை காயவைக்க முடியாத நிலையில் மன்னார் விவசாயிகள்!

மன்னாரில் கடந்த சில நாட்களாக பெய்து வரும் மழை காரணமாக முசலி, நானாட்டான், மாந்தை மேற்கு, மடு போன்ற பிரதேசங்களில் பெருமளவில் விவசாயிகள் பாதிப்படைந்துள்ளனர்.

தற்போது அறுவடை காலம் ஆரம்பித்து உள்ள



தால் மழை காரணமாக அறுவடை செய்ய முடியாத நிலை ஏற்பட்டுள்ளது. பல்வேறு பிரச்சினைகளுக்கு மத்தியில் நெல் அறுவடை செய்யப்பட்டுள்ள போதும், அறுவடை செய்த நெல்லைக் காய வைக்க முடியாத நிலை ஏற்பட்டுள்ளது.

குறிப்பாக விவசாயிகள் அறுவடை செய்த தமது நெல்லை காய வைக்க உரிய 'தளம்' இல்லாத நிலையில் வீதிகளில் நெல்லை காய வைக்க வேண்டிய நிலைக்கு உள்ளாகி உள்ளனர்.

கடந்த சில தினங்களாக பெய்த மழை காரணமாக விவசாயிகள் அறுவடை செய்த நெல் மழையில் நனைந்துள்ளது.

இதனால் மன்னார் மாவட்ட விவசாயிகள் தமது நெல்லைக் காய வைத்து விற்பனை செய்ய பல்வேறு இன்னல்களுக்கு முகம் கொடுத்து வருகின்றனர்.

லஹிரு குமாரவுக்கு கொரோனா தொற்று!

இலங்கை கிரிக்கெட் அணியின் வேகப்பந்து வீச்சாளர் லஹிரு குமாரவுக்கு கொரோனாத் தொற்று உறுதி செய்யப்பட்டுள்ளது.

இதனையடுத்து லஹிரு குமார மேற்கிந்திய தீவுகளுக்கு கிரிக்கெட் சுற்றுப்பயணம் மேற்கொள்ள முடியாதுள்ளதாக இலங்கை கிரிக்கெட் சபை தெரிவித்துள்ளது.

இலங்கை கிரிக்கெட் அணியில் கொரோனாவால் பாதிக்கப்பட்ட இரண்டாவது வீரர் லஹிரு குமார ஆவார். இதற்கு முன்னதாக கொரோனாவால் பாதிக்கப்பட்ட லஹிரு திரிமன்ன தற்போது குணமடைந்துள்ளார்.

இதேவேளை ஏனைய வீரர்களுக்கான பி.சி.ஆர். பரிசோதனை முடிவுகளும் இன்று இரவுக்குள் கிடைக்க மென எதிர்பார்க்கப்படுகின்றது.

ஒலிநூட் தோட்டத்தில் தீ பாதித்த மக்களுக்கு 24 தனி வீடுகள் அமைக்கும் பணி ஆரம்பம்!



தலவாக்கலை ஒலிநூட் தோட்டத்தில் தீயால் பாதிக்கப்பட்ட மக்களுக்கு 24 தனி வீடுகளை கட்டி அமைக்க கடந்த திங்கட்கிழமை அடிக்கல் நாட்டப்பட்டது.

தோட்ட வீடமைப்பு மற்றும் சமுதாய உட்கட்டமைப்பு வசதிகள் இராஜாங்க அமைச்சின் வீடமைப்பு திட்டத்தின் கீழ் இந்த அடிக்கல் நாட்டும் வைபவம் இடம்பெற்றது.

இதில் இலங்கை தொழிலாளர் காங்கிரஸின் நிதிச் செயலாளரும், நுவரெலியா மாவட்ட நாடாளுமன்ற உறுப்பினருமான மருதபாண்டி இராஜேஸ்வரன் தலைமை தாங்கி அடிக்கல்லை நாட்டி வைத்தார்.

இதன்போது இந்த நிகழ்வில் முன்னாள் மத்திய மாகாண சபை உறுப்பினர் ஏ.பி.சக்திவேல் உள்ளிட்ட தலவாக்கலை விந்துலை நகரசபை தலைவர் பாரதி தாசன், கொட்டகலை பிரதேச சபை தலைவர் ராஜமணி பிரசாத், ஆகியோர் கலந்து கொண்டு அடிக்கல்லை நாட்டி வைத்தனர்.

குறித்த ஒரு வீட்டுக்கு 13 லட்சம் ரூபா செலவிடப்படுகின்றது. இந்த நிதி உதவியை தோட்ட வீடமைப்பு மற்றும் சமுதாய உட்கட்டமைப்பு வசதிகள் அமைச்சு வழங்குகின்றது.

அத்தோடு ஒரு வீட்டில் 2 அறைகள், விறாந்தை, குளியலறை மற்றும் மலசலகூடம் என அமைக்கப்பட்டவுள்ளன. ஒவ்வொரு வீட்டும் தனித்தனி வீடுகளாகக் கட்டப்படுகின்றன.

இதேவேளை, குறித்த ஒலிநூட் தோட்டத்தில் சகல வசதிகளையும் உள்ளடக்கிய வகையில் நிர்மாணிக்கப்பட்ட சிறுவர் பராமரிப்பு நிலையமும், நாடாளுமன்ற உறுப்பினர் மருதபாண்டி இராஜேஸ்வரனால் திறந்து வைக்கப்பட்டது.

சிறுவர் பராமரிப்பு நிலையம் மேற்படி இராஜேஸ்வரனின் வேண்டுகோளுக்கமைய தோட்ட வீடமைப்பு சமூக தாய் உட்கட்டமைப்பு அபிவிருத்தி இராஜாங்க அமைச்சர் ஜீவன் தொண்டமானின் ஆலோசனைக்கு அமைய மனித வள அபிவிருத்தி நிதியத்தின் சுமார் ஒரு கோடி ரூபா நிதி ஒதுக்கீட்டில் சகல வசதிகளுடன் நிர்மாணிக்கப்பட்டது.

விளையாட்டு அறை, வாசிப்பு அறை, ஓய்வறை, சாப்பாட்டு அறை, சமையல் அறை, சிறுவர் பராமரிப்பு உதவியாளர்களுக்கான அறை, பாலூட்டும் தாய்மார்களுக்கான அறை, குழந்தை அறை, விளையாட்டு பொருள்களுக்கான அறை, குழந்தைகளுக்கான கழிவறை ஆகியன இதில் உள்ளடக்கப்பட்டுள்ளன.

இந்நிகழ்வின் போது, சிறுவர்களின் கலை, கலாசார நிகழ்வுகள் இடம்பெற்றமையோடு, நாடாளுமன்ற உறுப்பினர் மருதபாண்டி இராஜேஸ்வரனால் மரநடுகையும் இடம்பெற்றது.

இந்நிகழ்வுகளில் நாடாளுமன்ற உறுப்பினர் மருதபாண்டி இராஜேஸ்வரன், முன்னாள் மத்திய மாகாண சபை உறுப்பினர் ஏ.பி.சக்திவேல் உள்ளிட்ட தலவாக்கலை விந்துலை நகரசபை தலைவர் பாரதிதாசன், கொட்டகலை பிரதேச சபை தலைவர் ராஜமணி பிரசாத், நகர சபை மற்றும் பிரதேச சபை உறுப்பினர்கள், மனிதவள அபிவிருத்தி நிதியத்தின் அதிகாரிகள், தோட்ட முகாமையாளர்கள், பொது மக்கள் என பலரும் சுகாதார நடைமுறைகளை பின்பற்றி கலந்து கொண்டனர்.

சிறுபோகம், நெல் கொள்வனவு தொடர்பான கலந்துரையாடல்!



முல்லைத்தீவு மாவட்டத்தில் 2021 ஆம் ஆண்டின் சிறுபோக பயிர்ச்செய்கை மற்றும் நெல் கொள்வனவு தொடர்பான கலந்துரையாடல் மாவட்ட அரசாங்க அதிபர் க.விமலநாதன் தலைமையில் மாவட்ட செயலக சிறிய மாநாட்டு மண்டபத்தில் கடந்த திங்கட்கிழமை இடம்பெற்றது.

இந்தக் கலந்துரையாடலில் மாவட்டத்தில் மேற்கொள்ளப்படவுள்ள சிறுபோக பயிர்ச்செய்கைக்கான பசளை மானியங்களை பசளை உரச்செயலகத்

வரன், மாவட்ட விவசாய பணிப்பாளர் சு.கோகுலதாசன், கமநல சேவைகள் திணைக்கள உதவி ஆணையாளர், நெல் சந்தைப்படுத்தல் சபையின் பிராந்திய உதவி முகாமையாளர், கமநல சேவைகள் திணைக்கள மற்றும் மாவட்ட செயலக விவசாயக்கிளைகளின் அபிவிருத்தி உத்தியோகத்தர்கள், பாடவிதான உத்தியோகத்தர் என பல்வேறு தரப்பட்டோர் கலந்துகொண்டிருந்தனர்.

தற்கு உறுதிப்படுத்தி அனுப்பிவைப்பதற்கான நடவடிக்கைகள் மற்றும் நெல்கொள்வனவு தொடர்பாக ஏற்பட்டுள்ள பிரச்சினைகள் தொடர்பாக ஆராயப்பட்டுள்ளது.

இந்தக் கலந்துரையாடலில் மேலதிக அரசாங்க அதிபர் க.கனகேஸ்வரன், மாவட்ட விவசாய பணிப்பாளர் சு.கோகுலதாசன், கமநல சேவைகள் திணைக்கள உதவி ஆணையாளர், நெல் சந்தைப்படுத்தல் சபையின் பிராந்திய உதவி முகாமையாளர், கமநல சேவைகள் திணைக்கள மற்றும் மாவட்ட செயலக விவசாயக்கிளைகளின் அபிவிருத்தி உத்தியோகத்தர்கள், பாடவிதான உத்தியோகத்தர் என பல்வேறு தரப்பட்டோர் கலந்துகொண்டிருந்தனர்.

திருமண நிகழ்வுகளில் பங்கேற்போரின் எண்ணிக்கையில் மாற்றம் வரமாட்டாது!

திருமண வைபவங்களில் பங்கேற்பவர்களின் எண்ணிக்கையில் மாற்றம் ஏற்படுத்தப்படமாட்டாது என ஆரம்ப சுகாதார இராஜாங்க அமைச்சர் சுதர்ஷினி பெர்னாண்டோ புள்ளி தெரிவித்துள்ளார்.

நாட்டில் கொரோனா தொற்று நோயாளிகளின் எண்ணிக்கை அதிகரித்து வரும் நிலையில் திருமண வைபவங்களில் பங்கேற்கும் விருந்தினர்களின் எண்ணிக்கையைக் குறைப்பது தொடர்பாக அரசாங்கம் கவனம் செலுத்தியிருந்தது. அத்துடன், திருமண வைபவங்களில் பங்கேற்பதன் ஊடாக அதிகளவான கொரோனா தொற்று நோயாளிகள் அடையாளம் காணப்பட்டனர் எனவும் இதனால் விருந்தினர்களின் எண்ணிக்கையை 150 இல் இருந்து 50 ஆகக் குறைக்கவும் முன்மொழியப்பட்டது.



இந்த விடயம் தொடர்பாக பல்வேறு தரப்பினால் ஆட்சேபனைகள் தெரிவிக்கப்பட்ட நிலையில், குறித்த எண்ணிக்கையில் மாற்றம் ஏற்படுத்தப்படமாட்டாது என இராஜாங்க அமைச்சர்

சுதர்ஷினி பெர்னாண்டோ புள்ளி தெரிவித்துள்ளார்.

இந்த நிலையில், விருந்தினர்களின் எண்ணிக்கையைக் குறைப்பது சமூக மற்றும் பொருளாதார பிரச்சினைக்கு வழிவகுக்கும் என்றும் மேற்படி துறையில் பணி புரிபவர்களின் வாழ்வாதாரம் பாதிக்கப்படுவதாகவும் அவர் சுட்டிக்காட்டியுள்ளார்.

இதனைக் கருத்தில் கொண்டு, சுகாதார அதிகாரிகளின் பரிந்துரைகளின் அடிப்படையில் திருமண வைபவங்களில் பங்கேற்கும் விருந்தினர்களின் எண்ணிக்கையில் திருத்தம் மேற்கொள்ளப்படமாட்டாது என இராஜாங்க அமைச்சர் மேலும் தெரிவித்துள்ளார்.

முறையான திட்டமிடலற்ற தடுப்பூசி வழங்கும் செயற்பாடு சுகாதார ஊழியர்களுக்கும் மக்களுக்கும் அசௌகரியம்!

அரசு மருத்துவ அதிகாரிகள் சங்கம் குற்றச்சாட்டு

உலக நாடுகள் அனைத்தும் முறையான திட்டமிடலின் அடிப்படையில் கொவிட் தடுப்பூசிகளை வழங்குகிறது. ஆனால் இலங்கையில் அவ்வாறு எந்தவொரு திட்டமிடலும் இன்றி தடுப்பூசி வழங்கப்படுவதால் சுகாதார ஊழியர்களும் பொது மக்களும் பாரிய அசௌகரியங்களுக்கு முகங்கொடுத்துள்ளனர் என அரசு மருத்துவ அதிகாரிகள் சங்கத்தின் பணிப்பாளர் வைத்தியர் ஹரித அமுத்கே தெரிவித்தார்.

கொழும்பில் நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் -

உலக நாடுகள் அனைத்தும் தொற்றா நோய்களால் பாதிக்கப்பட்டவர்களுக்கும் வயதானவர்களுக்குமே தடுப்பூசி வழங்குவதற்கு முன்னுரிமை வழங்கியது. ஆனால் இலங்கையில் எவ்வித திட்டமிடலும் இன்றி தடுப்பூசி வழங்கும் செயற்பாடுகள் முன்னெடுக்கப்படுகின்றன.

ஒழுங்குபடுத்தப்பட்ட திட்டமிடலின்றி தயாரிக்கப்பட்டு ஜனவரி 15 ஆம் திகதி உலக சுகாதார ஸ்தாபனத்துக்குச் சமர்ப்பிக்கப்பட்டது. ஆனால் தற்போது அந்த திட்டமிடல்கள் முழுமையாக மாற்றப்பட்டுள்ளன. இந்த அடிப்படையில் யாருடைய தேவைக்காக, எந்த தொழில்நுட்ப குழு

வின் ஆலோசனைக்கமைய இந்தத் தீர்மானம் எடுக்கப்பட்டுள்ளது என்பது தெரியவில்லை.

இதன் மூலம் சுகாதார ஊழியர்கள் பாரிய நெருக்கடிகளுக்கும் சிக்கல்களுக்கும் முகங்கொடுத்துள்ளனர். புதிய வேலைத்திட்டம் தொடர்பில் வழிகாட்டல் ஆலோசனைகளை வெளியிடுவதற்குக் கூட சுகாதார அமைச்சின் தொற்று நோய் பிரிவால் முடியாமல் போயுள்ளது.

உதாரணமாக 30 - 60 வயதுக்கு இடைப்பட்டவர்களுக்கு தடுப்பூசி வழங்கப்படுகிறது என்றால் குறிப்பிட்ட நபர்கள் எவ்வாறு தேர்ந்தெடுக்கப்படுகிறார் என்



பதும் தெரியப்படுத்தப்படவில்லை. தேர்தல் இடாப்பின் மூலம் தகவல்கள் சேகரிக்கப்படுகின்றனவா அல்லது பொதுச் சுகாதாரப் பிரிசோதகர்கள் மூலம் இதற்கான நடவடிக்கை எடுக்கப்படுகின்றனவா என்பதும் தெளிவுபடுத்தப்படவில்லை. இவ்வாறான செயற்பாடுகள் மூலம் மக்களும் கலவரமடைந்துள்ளனர். - என்றார்.

எஸ்டர் குண்டுத் தாக்குதலுடன் தொடர்பானோருக்கு தண்டனை வழங்குவதை அரசு காலம் கடத்துகிறது!

காவிந்த ஜயவர்தன காட்டம்

உயிர்த்த ஞாயிறு தாக்குதலுடன் தொடர்புடைய குற்றவாளிகளுக்கு தண்டனை வழங்குவதை அரசாங்கம் திட்டமிட்டு காலம் தாழ்த்துகின்றது. கத்தோலிக்க மக்களுக்கான நீதி நிலை நாட்டப்படாவிட்டால் எதிர்க்கட்சி கத்தோலிக்க நாடாளுமன்ற உறுப்பினர்கள் என்ற ரீதியில் வீதிக்கிறங்கி போராட நாம் தயாராக இருக்கின்றோம் என்று ஐக்கிய மக்கள் சக்தியின் நாடாளுமன்ற உறுப்பினர் காவிந்த ஜயவர்தன தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் -

உயிர்த்த ஞாயிறு தாக்குதலால் பாதிக்கப்பட்ட மக்களின் வாக்குகளால் ஆட்சியைக் கைப்பற்றிய அரசாங்கம், அதனுடன் தொடர்புடையவர்களுக்கு தண்டனை வழங்குவதை காலம் தாழ்த்திக் கொண்டிருக்கிறது. இது தொடர்பில் ஆராய்ந்த ஜனாதிபதி விசாரணை ஆணைக்குழுவின் அறிக்கை ஜனாதிபதியிடம் வழங்கப்பட்டுள்ள போதிலும் அதனை நாடாளுமன்றத்தில் சமர்ப்பிக்கத் தயக்கம் காட்டுகின்றனர். இந்த அறிக்கை மறைக்கப்படுவதற்கான காரணம் என்ன? ஜனாதிபதி விசாரணை ஆணைக்குழு உறுப்பினர்களை விட தற்போது நியமிக்கப்பட்டுள்ள குழுவிற்கு என்ன ஆளுமை இருக்கிறது? குற்றவாளிகளுக்கு எதிராகத் தண்டனை வழங்கத் தன்னிடம் போதுமான ஆவணங்கள் இல்லை என்று சட்டமா அதிபர் கூறுகின்றார். அவ்வாறானால் அவருக்கான உரிய ஆவணங்களைச் சேகரித்துக் கொடுப்பதற்குத் தவறியுள்ளமையிலிருந்து கடந்த அரசாங்க

கத்தைப் போலவே தற்போதைய அரசாங்கத்திலுள்ள பாதுகாப்பு செயலாளரும், பொலிஸ்மா அதிபரும், புலனாய்வுத்துறையினரும் தமது கடமைகளைச் செய்யத் தவறியுள்ளனர்.

கொவிட் வைரஸ் விவகாரம் உள்ளிட்ட அரசாங்கத்தின் சகல நடவடிக்கைகளையும் மனித உரிமைகள் ஆணைக்குழு அவதானித்துக் கொண்டிருக்கிறது. ஆனால் இவர்கள் மனித உரிமைகள் ஆணைக்குழுவையும் உள்நாட்டு அரசியலுக்காகப் பயன்படுத்திக் கொண்டு அரசியல் இலாபம் தேடி முற்படுகின்றனர்.

உயிர்த்த ஞாயிறு தாக்குதல் தொடர்பான ஜனாதிபதி விசாரணை ஆணைக்குழுவினரின் அறிக்கையை ஆராய்வதற்கு 6 பேர் கொண்ட குழுவிற்கு எவ்வித அதிகாரமும் கிடையாது. இந்த குழு சட்டத்திற்கு முரணானதாகும். எனவே அறிக்கை தற்போது காணப்படும் மொழியிலேயே நாடாளுமன்றத்தில் சமர்ப்பிக்கப்பட வேண்டும் என்று ஜனாதிபதியிடம் கோருகின்றோம். கத்தோலிக்க மக்களுக்கான நீதி நிலை நாட்டப்படாவிட்டால் எதிர்க்கட்சி கத்தோலிக்க நாடாளுமன்ற உறுப்பினர்கள் என்ற ரீதியில் வீதிக்கிறங்கி போராட நாம் தயாராக இருக்கின்றோம்.

ஜனாதிபதி விசாரணை ஆணைக்குழு அறிக்கை நாடாளுமன்றத்தில் சமர்ப்பிக்கப்பட்டதன் பின்னரே சட்டமா அதிபரால் உரிய நடவடிக்கை எடுக்கக் கூடியதாக இருக்கும். ஆனால் அரசாங்கம் இதனைத் திட்டமிட்டுக் காலம் தாழ்த்துகிறது. எவ்வாறிருப்பினும் எமது கண்களில் குத்தி எம்மை ஏமாற்ற அரசாங்கம் முயற்சிக்குமானால் அதற்கு நாம் ஒரு போதும் இடமளிக்கப் போவதில்லை. - என்றார்.

வரும் மூன்று மாதங்களுக்கு எரிபொருள் விலை மாறாது!

கொழும்பு, பெப். 24 அடுத்த மூன்று மாதங்களுக்கு எரிபொருள் விலையை அதிகரிக்க அரசாங்கம் தயாராக இல்லை என்று எரிசக்தி அமைச்சர் உதய கம்மன்பிலா நேற்று (செவ்வாய்க்கிழமை) நாடாளுமன்றத்தில் தெரிவித்தார்.

நாடாளுமன்ற உறுப்பினர் ஹேஷா விதானகே வாய்வழி பதில் கோரி எழுப்பிய கேள்விக்கு பதிலளிக்கும் போதே அவர் இதனைத் தெரிவித்தார்.

இறுதியாக நல்லாட்சி அரசாங்கம் எரிபொருள் விலையை 2019 செப்ரெம்பரில் அதிகரித்தது. தற்போதைய அரசாங்கத்தின் கீழ் இதுவரை எரிபொருள் விலை அதிகரிக்கப்படவில்லை என்றும் அமைச்சர் கூறினார்.

சர்வதேச சந்தையில் எரிபொருள் விலையும் உயர்ந்துள்ளது. இருப்பினும், எரிபொருள் விலையை கட்டுப்

படுத்த அரசாங்கம் நடவடிக்கை எடுத்துள்ளது. - என்றார்.

இதன்போது இந்தியாவுக்கு ஒப்படைக்கப்பட்ட திருகோணமலை எண்ணெய் தொட்டிகள் மீண்டும் கைப்பற்றப்படுமா என்று எம்.பி. ஹேஷா விதானகே அமைச்சர் உதய கம்மன்பிலாவிடம் கேள்வி எழுப்பினார்.

திருகோணமலையில் உள்ள அனைத்து 100 தொட்டிகளையும் இந்தியாவுக்கு ஒப்படைக்க நல்லாட்சி அரசாங்கம் நடவடிக்கை எடுத்துள்ளதாகவும், அந்த தொட்டிகளில் பெரும்பான்மையை இலங்கை பெற்றோலியக் கூட்டுத்தாபனத்திடமும் இந்தியாவுடன் கலந்தாலோசிக்க தற்போதைய அரசு நடவடிக்கை எடுக்கும் என்றும் அமைச்சர் கூறினார். மீதமுள்ள தொட்டிகளை இந்தியன் ஓயில் நிறுவனம் கட்டுப்படுத்துகிறது. - என்றார்

சுகாதார அமைச்சு வளாகத்தில் போராட்டம் காரணமாக பதற்றம்!

சுகாதார அமைச்சின் வளாகத்தில் பதற்றம் ஏற்பட்டுள்ளதாக தெரிவிக்கப்படுகிறது. ஆர்ப்பாட்ட பேரணியில் ஈடுபட்டிருந்த சுகாதாரப் பிரிவு பணியாளர்கள் கொழும்பிலுள்ள சுகாதார அமைச்சு வளாகத்துக்குள் நுழைய முயன்றதையடுத்து இந்த பதற்றநிலை ஏற்பட்டுள்ளதாக தெரிவிக்கப்பட்டுள்ளது. சுகாதாரத்துறைசார் 11

கோரிக்கைகளை முன்வைத்து ஒன்றிணைந்த சுகாதார ஊழியர் சங்கம் நேற்று (செவ்வாய்க்கிழமை) ஆர்ப்பாட்ட பேரணியை மேற்கொண்டுள்ளது.

சுகாதாரத்துறை பணியாளர்கள் இந்த போராட்டம் காரணமாக, கொழும்பு நகர மண்டப பகுதியில் போக்குவரத்து நெரிசல் ஏற்பட்டுள்ளமையும் குறிப்பிடத்தக்கது.

16 வயதுக்கு உட்பட சிறுவரை தொழிலுக்கு அமர்த்தமுடியாது!

கொழும்பு, பெப். 24 16 வயதுக்கு உட்பட்ட சிறுவர்களை தொழிலுக்கு உட்படுத்த முடியாது என தொழில் திணைக்களம் அறிவித்துள்ளது. சிறுவர்களின் பாதுகாப்பு, கல்வி மற்றும் உடல் / மன ஆரோக்கியத்தை அதிகரிக்கவே இந்த முடிவு எட்டப்பட்டதாக தொழில் திணைக்களத்தின் ஆணையாளர் நாயகம் தெரிவித்துள்ளார். தொழிலுக்கு இணைத்துக்கொள்ளும்

குறைந்தபட்ச வயது முன்னர் 14 ஆக காணப்பட்ட நிலையில் அவர்களுக்கு 16 வயது வரை கல்வியை பெற்றுக்கொடுக்கும் வகையில் இந்த மாற்றங்கள் மேற்கொள்ளப்பட்டதாக அவர் குறிப்பிட்டார்.

அத்தோடு 16 முதல் 18 வயதுக்குட்பட்ட சிறுவர்களை சுரங்கம் போன்ற அபாயகரமான வேலைகளில் ஈடுபடுத்த முடியாது என்றும் தொழில் திணைக்களம் தெரிவித்துள்ளது.

வலிந்து கானாமலாக்கப்படும் போர் சங்கச் செயலரிடம் பயங்கரவாதத் தடுப்பும் பொலிஸ் பிரிவு விசாரணை!

வவுனியாவில் கடந்த 1,465 நாள் களாக சுழற்சி முறை உணவுதவிப்பு போராட்டத்தில் ஈடுபட்டுவரும் தமிழ்தாயக காணாமல் ஆக்கப்பட்டோரின் சங்கத்தின் செயலாளர் கோபாலகிருஷ்ணன் ராஜகுமாரிடம் பயங்கரவாத தடுப்பிசாரணை பிரிவினரின் கடந்த திங்கட்கிழமை விசாரணைகளை முன்னெடுத்தனர்.

அவர்கள் தொடர் போராட்டம் மேற்கொண்டுவரும் வவுனியா வீதி அபிவிருத்தி திணைக்களத்துக்கு முன்பாக அமைந்துள்ள கொட்டகையில் இந்த விசாரணை முன்னெடுக்கப்பட்டிருந்தது.

விசாரணையின் பின்னர் கருத்துத் தெரிவித்த அவர் -

பயங்கரவாதத் தடுப்பு விசாரணை பிரிவைச் சேர்ந்த இரண்டு உத்தியோகத்தர்கள் என்னிடம் விசாரணைகளை முன்னெடுத்திருந்தனர். நாம் மேற்கொண்டுவரும் உணவுதவிப்பு போராட்டம் தொடர்பாக அவர்கள் கேட்டறிந்தனர்.

கடந்த டிசம்பர் மாதம் 10 ஆம் திகதி அமெரிக்க, ஐரோப்பிய ஒன்றிய கொடிகளுடன் வவுனியா நகர சபை மண்டபத்தில் இருந்து நடைப்பயணமாக வந்தீர்களா

என கேட்டிருந்தனர். பலவருடங்களாக போராடிவரும் நிலையில் எமக்கான நீதி கிடைக்கப் பெறவில்லை. இந்த நிலையில் இலங்கை அரசு தடுப்பிசாரணை இழந்துள்ள நாம் எமக்கான நீதியை பெறுவதற்கு சர்வதேசத்தின் உதவியை நாடி உள்ளதாக அவர்களிடம் தெரிவித்திருந்தேன்.

போராட்டங்களுக்கு வெளிநாடுகளில் இருந்து நீதி வருகின்றதா என அவர்கள் கேட்டிருந்தனர். நாங்கள் நீதியை மாத்திரமே எதிர்பார்த்து நிற்கின்றோம் நீதியை அல்ல என்ற விடயத்தை அவர்களுக்கு உறுதியாகக் கூறியிருந்தேன்.

அமெரிக்க தூதர் வாழ்ப்பாணம்வரவுள்ள நிலையில் இந்த விசாரணை முன்னெடுக்கப்படுகின்றமை சந்தேகத்தை ஏற்படுத்துவதாக தெரிவித்த அவர், அரசு இவ்வாறான அச்சுறுத்தல்களை முன்னெடுத்தாலும் எமது உறவுகளிற்கான போராட்டங்களில் இருந்து நாங்கள் பின்வாங்கப்போவதில்லை. - என அவர் மேலும் தெரிவித்தார். அவரைத் தொடர்ந்து சங்கத்தின் தலைவி க. ஜெயவனிதாவிடமும் சில விடயங்கள் தொடர்பாக அவர்கள் கேட்டிருந்தனர்.

ஐ.எஸ்.ஐ.எஸ். அமைப்பு தொடர்பில் எச்சரிக்கை!

விழிப்பாகவே இருக்கின்றதாம் இலங்கை

ஐ.எஸ்.ஐ.எஸ். அமைப்பு தொடர்பில் ஐ.நா. பாதுகாப்பு சபை யால் விடுக்கப்பட்டுள்ள எச்சரிக்கைகளைத் தீவிரமாக எடுக்கப்பட்டு உரிய நடவடிக்கைகள் மேற்கொள்ளப்படும் என்று அமைச்சரவைப் பேச்சாளரும் அமைச்சருமான கெஹலிய ரம்புக்வேல இன்று தெரிவித்தார்.

அமைச்சரவை முடிவுகளை அறிவிக்கும் ஊடகவியலாளர் சந்திப்பின்போது, ஐ.எஸ்.ஐ.எஸ். அமைப்பின் செயற்பாடு தொடர்பில் ஐ.நா. பாதுகாப்புச் சபையின் பிரமுகரால் விடுக்கப்பட்டுள்ள எச்சரிக்கை

தொடர்பில் எழுப்பப்பட்ட கேள்வி யொன்றுக்குப் பதிலளிக்கையிலேயே அவர் இவ்வாறு கூறினார். அவ்வப்போது இவ்வாறான தகவல்கள் கிடைக்கும். அவை தொடர்பில் பொதுமக்கள் பாதுகாப்பு அமைச்சு உரிய நடவடிக்கைகளை மேற்கொள்ளும். தேவையான தகவல்கள் உரிய வகையில் வெளியிடப்படும். சில தகவல்களை வெளிப்படையாகக் குறிப்பிட முடியாது. ஆலோசனையின் பிரகாரம் நடவடிக்கை இடம்பெறும் எனவும் அவர் மேலும் குறிப்பிட்டார்.

கொழும்பு பங்குச் சந்தையின் பரிவர்த்தனை இடைநிறுத்தம்



கொழும்புபங்குச் சந்தையின் நாளாந்த பரிவர்த்தனை நேற்று மதியம் 1.28 தொடக்கம் 30 நிமிடங்களுக்கு இடைநிறுத்தப்பட்டுள்ளது.

S&P SL20 கூட்டெண் 147 புள்ளிகள் அல்லது 5% சரிந்த

காரணத்தால் இவ்வாறு இடைநிறுத்தப்பட்டுள்ளன எனத் தெரிவிக்கப்படுகிறது. தற்போதைய நிலையில் அனைத்து பங்கு விலைச்சுட்டெண் 307 புள்ளிகளால் சரிவடைந்துள்ளதாகத் தெரிவிக்கப்படுகிறது.

கொழும்பு நகர மண்டப பகுதி கடும் வாகன நெரிசல் நிலை!

எதிர்ப்புப்போராட்டம் காரணமாக கொழும்பு நகர மண்டப பகுதியில் கடும் வாகன நெரிசல் ஏற்பட்டுள்ளதாகத் தெரிவிக்கப்படுகிறது.

சுகாதார ஊழியர்களால் குறித்த ஆர்ப்பாட்டம் முன்னெடுக்கப்படுவதாகத் தெரிவிக்கப்படுகிறது. இதன்போது, சுகாதார ஊழியர்கள் சுகாதார அமைச்சினுள் வலுக்கட்டாயமாக



நுழைய முற்பட்டுள்ளனர் எனவும் இதன் காரணமாக குறித்த பகுதியில் பதற்றமான சூழ்நிலை நிலவுவதாகவும் தெரிவிக்கப்படுகின்றது.

குளவிகொட்டுக்கு இலக்கான எட்டு பேர் வைத்தியசாலையில்!

தலவாகலை கீறெடவெஸ்டன் கல்பாடிவிசனில் குளவிகொட்டுக்கு இலக்காகிய எட்டு பேர்லிந்துலைவைத்தியசாலையில் சேர்க்கப்பட்டுள்ளனர்.

தேயிலை கொழுந்து பறித்துக்கொண்டிருந்தவர்கள் மீதே நேற்று காலை 10 மணியளவில் தேயிலை செயினுள் இருந்த குளவிக் கூடுகலைந்துகொட்டிபுள்ளது குளவிகொட்டுக்கு இலக்காகிய பெண் தொழிலாளர் னும் இரண்டு ஆண் தொழிலாளர்களும் லிந்துலை வைத்தியசாலையில் சேர்க்கப்பட்ட நிலையில் இரண்டு ஆண்களும் சிகிச்சையின் பின்னர் வீடுதிரும்பியமையுடன் ஏனைய பெண்களும் தொடர்ந்து சிகிச்சை பெற்று வருகின்றனர் என வைத்தியசாலை அதிகாரிகள் தெரிவித்தனர்.



கொரோனாத் தொற்றிலிருந்து 732 பேர் குணமடைந்தனர்!

நாட்டில் கொரோனாத் தொற்றில் இருந்து மேலும் 732 பேர் குணமடைந்துள்ளனர் என சுகாதார அமைச்சர் தெரிவித்துள்ளார்.

இதனை அடுத்து நாட்டில் கொரோனாத் தொற்றில் இருந்து குணமடைந்தோரின் மொத்த எண்ணிக்கை 75 ஆயிரத்து 842 ஆக அதிகரித்துள்ளது.

நாட்டில் இதுவரை கொரோனா தொற்று உறுதியானோரின் மொத்த எண்ணிக்கை 80 ஆயிரத்து 517 ஆக காணப்படுகின்றது.

இதில் 4 ஆயிரத்து 225 பேர் தொடர்ந்தும் சிகிச்சை பெற்றுவரும் அதேவேளை இலங்கையில் கொரோனாத் தொற்றால் இதுவரை 450 பேர் உயிரிழந்துள்ளமை குறிப்பிடத்தக்கது.

இலவச புத்தகங்களை விற்றவர் கைதானார்!

நீர்கொழும்பு நகரசபை ஊடாக குறைந்த வருமானத்தைக் கொண்ட குடும்பங்களைச் சேர்ந்த மாணவர்களுக்கு இலவசமாக வழங்குவதற்கு வெளியிடப்பட்டிருந்த 298 அப்பியாசப் புத்தகங்கள் விற்பனைக்காக வைக்கப்பட்டிருந்த போது கைப்பற்றப்பட்டன என பொலிஸ் ஊடகப்பேச்சாளர் பிரதி பொலிஸ்மா அதிபர் அஜித் தோஹண தெரிவித்தார்.

இது தொடர்பில் அவர் மேலும் கூறியவை வருமாறு -

குறைந்த வருமானமுடைய குடும்பங்களைச் சேர்ந்த மாணவ மாணவிகளுக்கு இலவசமாக வழங்குவதற்காக நீர்கொழும்பு நகரசபை ஊடாக, நகரசபையின் பெயர் பாதிக்கப்பட்ட அப்பியாசப் புத்தகங்கள் தயார்படுத்தப்பட்டிருந்தன.

இந்த அப்பியாசப் புத்தகங்களில் ஒரு தொகை நீர்கொழும்பு பகுதியில் அமைந்துள்ள புத்தக நிலையமொன்றில் விற்பனைக்காக வைக்கப்பட்டுள்ளன எனப் பொலிஸாருக்குக் கிடைக்கப்பெற்ற தகவலுக்கமைய விசாரணைகள் ஆரம்பிக்கப்பட்டுள்ளன.

இதுதொடர்பில் கவனம் செலுத்திய நீர்கொழும்பு பொலிஸார், புத்தக நிலையத்தில் விற்பனைக்காக வைக்கப்பட்டிருந்த 298 அப்பியாசப் புத்தகங்களை கைப்பற்றியுள்ளனர். இதனைத் தொடர்ந்து புத்தக நிலையத்தின் உரிமையாளர் கைது செய்யப்பட்டுள்ளார்.

இந்த விவகாரம் தொடர்பில் நகரசபை உறுப்பினர் மற்றும் ஆணையாளர் ஆகியோர் வாக்கு மூலம் வழங்கியுள்ளதன் . இந்த அப்பியாசப் புத்தகங்களை விற்பனை நிலையத்திற்கு வழங்கிய நபர்கள் தொடர்பிலும் தகவல்கள் கிடைக்கப் பெற்றுள்ளன. சந்தேக நபர்களை கைது செய்வதற்காக பொலிஸார் விசாரணைகளை முன்னெடுத்து வருகின்றனர்.



UNIVERSITY OF JAFFNA, SRI LANKA UNIT OF SIDDHA MEDICINE Vacancies

University of Jaffna will entertain applications up to **10.03.2021** from suitably qualified persons for the under mentioned post on Temporary basis.

Temporary Assistant Lecturer / Temporary Demonstrator in Siddha Medicine

Required Qualifications:

1. A Degree with Specialization in the relevant subject with First or Second Class (Upper Division) Honours;
OR
2. A Degree with Specialization in the relevant subject with Second Class (Lower Division) Honours;
OR
3. (a) A Degree with Specialization in the relevant subject without Honours or any other degree with at least second class Honours and (b) a recognized postgraduate degree in the relevant subject.

Note : Candidates who are awaiting the results of the final degree examinations may also apply for the Temporary Demonstrator position.

SALARY AND OTHER BENEFITS

Posts	SALARY SCALE
Temporary Assistant Lecturer	Rs. 49,860/ p.m. (fixed)
Temporary Demonstrator	Rs. 40,920/- p.m. (fixed)

In addition to the above salary, the allowances approved by University Grants Commission will also be paid.

Closing date :

Applications should reach us **on or before 10.03.2021.**

Application forms and other details will also be available in the University website www.jfn.ac.lk. Applicants are requested to send the prescribed application form downloaded from the University website with the paid Bank Slip for the deposit of a sum of Rs.100/- credited to the Peoples Bank Account No:162-1-001-6-0000880 of Bursar, University of Jaffna.

The candidates who apply for **more than one** post should submit **separate applications** along with separate **Bank Slip**. The post applied for should be marked on the top left hand corner of the envelope.

Perfect applications shall be sent to the **Deputy Registrar/Academic Establishments, University of Jaffna, Sri Lanka** under registered post with the photocopies of statement of the Degrees and Service Certificates. Submission of Applications will not be entertained in person.

Applicants from the University System/Government Departments /Corporations and Statutory Boards should channel their applications through the Head of respective Institutions. Illegible, incomplete and applications received after the closing date will be rejected without intimation. Only short-listed applicants will be called for an interview.

Registrar
University of Jaffna,
Sri Lanka
23.02.2021

ரஞ்சனின் பாதுகாப்பிற்கான முழுப்பொறுப்பையும் ஏற்றுக்கொள்வதாக இராஜாங்க அமைச்சர் அறிவிப்பு



கொழும்பு, பெப். 24
நாடாளுமன்ற உறுப்பினர் ரஞ்சன் ராமநாயக்கவுக்கு பாதுகாப்பு வழங்கும் முழுப்பொறுப்பையும் தான் ஏற்றுக்கொள்வதாக சிறைச்சாலைகள் முகாமைத்துவ மற்றும் சிறைக்கைதிகள் புனர்வாழ்வு விவகார இராஜாங்க அமைச்சர்

லொஹான் ரத்வத்த தெரிவித்துள்ளார்.
ரஞ்சன் ராமநாயக்க தொடர்பாக சபாநாயகர் மஹிந்த யாப்பா அபேவர்தன தெளிவான அறிவுறுத்தல்களை வெளியிட வேண்டும் என எதிர்க்கட்சி உறுப்பினர்கள் நேற்று (செவ்வாய்க் கிழமை) நாடாளுமன்றில் கேட்டுக்கொண்டனர்.
அத்தோடு ரஞ்சன் ராமநாயக்கவைநாளைய நாடாளுமன்ற கூட்டத்தில் கலந்து கொள்ள அனுமதிக்க வேண்டும் என்றும் கோரி நாடாளுமன்றத்தில் போராட்டத்தையும் நடத்தினர்.
இந்நிலையில் இதற்கு பதிலளித்த இராஜாங்க அமைச்சர் லொஹான் ரத்வத்த, அங்குனுகொல பெலஸை சிறையில் இருக்கும் ரஞ்சன் ராமநாயக்கவின் பாதுகாப்பிற்கான முழுப்பொறுப்பையும் ஏற்றுக்கொள்வதாக நாடாளுமன்றத்தில் அறிவித்தார்.

புதிய எண்ணெய் சுத்திகரிப்பு நிலையங்கள் மூன்று புதிதாக நிறுவுவதற்கு ஏற்பாடுகள்!

இலங்கையில் புதிய எண்ணெய் சுத்திகரிப்பு நிலையங்கள் அமைக்கப்படவுள்ளன என இலங்கை பெற்றோலிய கூட்டுத்தாபனம் கடந்த திங்கட்கிழமை தெரிவித்துள்ளது.
அந்தவகையில் -
கொழும்பு, திருகோணமலை, மற்றும் அம்பாந்தோட்டை ஆகிய இடங்களில் இந்த சுத்திகரிப்பு நிலையங்கள் அமைக்கப்படும் என இலங்கை பெற்றோலிய கூட்டுத்தாபனத்தின் தலைவர் கூறினார்.
அம்பாந்தோட்டை - சப்புகல் கந்தை மற்றும் கொழும்பில் அமைவுள்ள எண்ணெய் சுத்திகரிப்பு நிலையங்கள் நாட்டின் தேவைகளைப் பூர்த்தி செய்வதற்காக அமைக்கப்படவுள்ளன எனத் தெரிவித்தார்.
மேலும் மீள் ஏற்றுமதி நோக்கங்களுக்காக இரண்டு துறைமுகங்களில் சுத்திகரிப்பு நிலையங்கள் கட்டப்படும் என்றும் இதற்குப் பெரிய அளவிலான உட்கட்டமைப்பு மேம்பாடு தேவைப்படும் என்றும் அவர் குறிப்பிட்டார்.
அந்தவகையில் இந்த திட்டத்துக்கு 100 ஏக்கர்களை முதல்கட்டமாக பயன்படுத்த துறைமுகங்களுடன் ஒப்பந்தம் எட்டப்பட்டுள்ளதாக இலங்கை பெற்றோலிய கூட்டுத்தாபனத்தின் தலைவர் தெரிவித்துள்ளார்.

உயிர்த்த ஞாயிறு ஆணைக்குழு அறிக்கை எவ்வித அரசியல் தலையீடுகளும் இல்லை!

அமைச்சரவை இணை பேச்சாளர் ரமேஷ் பத்திரன் உறுதி

உயிர்த்த ஞாயிறு தாக்குதல் தொடர்பான ஜனாதிபதி விசாரணை ஆணைக்குழுவின் அறிக்கையை எவ்வித அரசியல் தலையீடுகளும் இன்றி சுயாதீனமாக அமைச்சரவை, நாடாளுமன்றம் மற்றும் சட்டமா அதிபர் திணைக்களத்தில் சமர்ப்பிக்க நடவடிக்கை எடுக்கப்படும் என அமைச்சரவை இணை பேச்சாளர் ரமேஷ் பத்திரன் தெரிவித்தார்.
அமைச்சரவை முடிவுகளை அறிவிக்கும் உட்கவியலாளர் சந்திப்பு நேற்று செவ்வாய்க் கிழமை இணையவழியாக நடைபெற்றபோது இதனைத் தெரிவித்த இணை பேச்சாளர் ரமேஷ் பத்திரன் மேலும் கூறுகையில் -
உயிர்த்த ஞாயிறு தாக்குதல் தொடர்பான ஜனாதிபதி விசாரணை ஆணைக்குழுவின் அறிக்கை சிரேஷ்ட நீதித்துறை நிபுணர்களால் தயாரிக்கப்பட்டதாகும். இதில் பல பரிந்துரைகளும் யோசனைகளும் முன்வைக்கப்பட்ட

உயிர்த்த ஞாயிறு தாக்குதல் தொடர்பான ஜனாதிபதி விசாரணை ஆணைக்குழுவின் அறிக்கையை எவ்வித அரசியல் தலையீடுகளும் இன்றி சுயாதீனமாக அமைச்சரவை, நாடாளுமன்றம் மற்றும் சட்டமா அதிபர் திணைக்களத்தில் சமர்ப்பிக்க நடவடிக்கை எடுக்கப்படும் என்றும் இதற்குப் பெரிய அளவிலான உட்கட்டமைப்பு மேம்பாடு தேவைப்படும் என்றும் அவர் குறிப்பிட்டார்.
அந்தவகையில் இந்த திட்டத்துக்கு 100 ஏக்கர்களை முதல்கட்டமாக பயன்படுத்த துறைமுகங்களுடன் ஒப்பந்தம் எட்டப்பட்டுள்ளதாக இலங்கை பெற்றோலிய கூட்டுத்தாபனத்தின் தலைவர் தெரிவித்துள்ளார்.
உயிர்த்த ஞாயிறு தாக்குதல் தொடர்பான ஜனாதிபதி விசாரணை ஆணைக்குழுவின் அறிக்கையை எவ்வித அரசியல் தலையீடுகளும் இன்றி சுயாதீனமாக அமைச்சரவை, நாடாளுமன்றம் மற்றும் சட்டமா அதிபர் திணைக்களத்தில் சமர்ப்பிக்க நடவடிக்கை எடுக்கப்படும் என்றும் இதற்குப் பெரிய அளவிலான உட்கட்டமைப்பு மேம்பாடு தேவைப்படும் என்றும் அவர் குறிப்பிட்டார்.
அந்தவகையில் இந்த திட்டத்துக்கு 100 ஏக்கர்களை முதல்கட்டமாக பயன்படுத்த துறைமுகங்களுடன் ஒப்பந்தம் எட்டப்பட்டுள்ளதாக இலங்கை பெற்றோலிய கூட்டுத்தாபனத்தின் தலைவர் தெரிவித்துள்ளார்.

மக்களோடு சேர்ந்து தடுப்பூசி பெறுவதே நியாயமானதாகும்!

வேலுகுமார் தெரிவிப்பு

எமது மாவட்ட மக்களோடு சேர்ந்து தடுப்பூசியை பெறுவதே நியாயமானதென கருதுகின்றேன் என ஐக்கிய மக்கள் சக்தியின் கண்டி மாவட்ட நாடாளுமன்ற உறுப்பினர் வேலுகுமார் தெரிவித்தார்.
கொவிட் தடுப்பூசி தொடர்பில் ஊடகங்களுக்குக் கருத்துத் தெரிவிக்கும் போதே அவர் இவ்வாறு தெரிவித்துள்ளார்.
தொடர்ந்து கருத்து தெரிவித்த அவர் -
தற்பொழுது அனைத்து நாடாளுமன்ற உறுப்பினர்களுக்கும் கொவிட் தடுப்பூசியை பெறுவதற்கான ஏற்பாடுகள் செய்து கொடுக்கப்பட்டிருக்கின்றது. தங்களது வயதெல்லை மற்றும் உடல் நிலை என்பவற்றைக் கருத்திற்கொண்டு பல உறுப்பினர்கள் இந்த வசதியைப் பயன்படுத்தியுள்ளனர்.
இதில் எவ்விதவறும் இருப்பதாக நான் கருதவில்லை. அதே போல சிலர் தவிர்ந்துக்கொண்டும் உள்ளனர். எங்களைப் பொறுத்தவரை பெருந்தோட்ட தொழிலாளர்களுக்கும், பொது பணியில் உள்ள சிற்றூழியர்களுக்கும் கொவிட் தடுப்பூசி வழங்குவதில் முன்னுரிமை அளிக்கப்பட வேண்டும். நாடாளுமன்ற உறுப்பினர் என்ற வரப்பிரசாதத்தில் தடுப்பூசியைப் பெறுவதை விட எமது மாவட்ட மக்களோடு சேர்ந்து தடுப்பூசியைப் பெறுவதே நியாயமானதெனக் கருதுகின்றேன்.
தற்போது கொவிட் தடுப்பூசி வழங்குவதில் சிக்கலான நிலைமை தோன்றி இருக்கின்றது. அரசுவைத்திய அதிகாரிகள் சங்கத்திலும் முன்மொழியப்பட்ட தடுப்பூசி வழங்குகளுக்கான நிகழ்ச்சித்திட்டம் கைவிடப்பட்டு இருக்கின்றது.
எவ்வித திட்டமிடலும் இன்றி ஒழுங்கற்ற வகையிலே இந்தச் செயற்பாடு முன்னெடுக்கப்படுவதாக விமர்சனங்கள் எழுந்துள்ளன. ஒருவர் தடுப்பூசியைப் பெறுவதற்கான அடிப்படை என்ன?, அதனைப் பெற்றுக்கொள்வதற்கான வழிமுறை என்ன?, அது தொடர்பாக முன்னெடுக்க வேண்டிய நடவடிக்கை என்ன என்பவை தொடர்பாக எவ்வித முறையான தெளிவுபடுத்தலும் இல்லாதிருக்கின்றது. தற்போது தடுப்பூசி வழங்கல் எவ்வாறான அடிப்படையில் இடம்பெறுகின்றதென்பது குழப்பமான ஒன்றாக உள்ளது.
மக்களுக்கான பொதுப் பணியில் ஈடுபடுவர்களுக்குத் தடுப்பூசி வழங்குவதில் முன்னுரிமை அளிக்கப்பட வேண்டும். அதே போல அப்பொதுப் பணிகளில் உள்ள உயர் மட்டத்தவர் மட்டுமன்றி சிற்றூழியர்கள் வரை அவ்வசதி பெற்றுக்கொடுக்கப்பட வேண்டும். அதே போன்று உள்ளூராட்சி மன்றங்களில் உள்ள சிற்றூழியர்களுக்கும் முன்னுரிமை அளிக்கப்பட வேண்டும்.
குறிப்பாக அவர்கள் சனநெருக்கடி மிக்க இடங்களிலேயே குடியிருக்கிறார்கள். கொவிட் தாக்கமும் அங்கே பாரிய அளவில் உள்ளது. விசேடமாக கண்டி மாநகர எல்லையில் உள்ள மஹியாவை, நீத்தவளை கிராமங்கள், அதே போன்று கம்பளை மற்றும் நாவலபிட்டிய நகர எல்லையில் உள்ள குடமாக்க மற்றும் சோய்ச்சியாகல போன்ற பிரதேசங்களை குறிப்பிடலாம்.
பெருந்தோட்டங்களில் வாழுகின்ற மக்களும் லயன் அறைகளில் மிக நெருக்கமாக வாழ்ந்து வருகின்றனர். அவர்களுக்கான சுகாதார வசதிகளும் மிகக் கீழ் மட்டத்திலேயே உள்ளது. அத்தோடு அவர்கள் தொடர்ச்சியாக தொழிலிலே ஈடுபடுபவர்களாகவும் உள்ளனர். இந்தக் காரணிகளைக் கொண்டு பெருந்தோட்ட தொழிலாளர்களுக்கு கொவிட் தடுப்பூசி வழங்கல் தொடர்பாக முக்கிய கவனம் செலுத்தப்பட வேண்டும். அவர்களோடு சேர்ந்து நாமும் தடுப்பூசியை விரைவில் பெற்றுக்கொள்ள முடியும் என நம்பிக்கை தெரிவித்தார்.



பிரித்தானிய தடுப்பூசிக்கும் அமைச்சரவை அங்கீகாரம்!

ஓக்ஸ்போர்ட் அஸ்ட்ரா செனகா தடுப்பூசிகளை பிரித்தானியாவின் தாய்நிறுவனத்திடமிருந்து கொள்வனவு செய்வதற்கும் அமைச்சரவை அனுமதி வழங்கியுள்ளது.
அதன்படி, பிரித்தானியாவில் அஸ்ட்ரா செனகா நிறுவனத்திடமிருந்து 35 லட்சம் கொவிட் - 19 தடுப்பூசிகளை அரசாங்கம் கொள்வனவு செய்யவுள்ளது.
மேலும் தடுப்பூசிகளை கொள்வனவு செய்வதற்கு இலங்கையின் அரசு ஒள்டு கூட்டுத்தாபனம் பிரித்தானியாவின் அஸ்ட்ரா செனகா நிறுவனத்துடன் ஒப்பந்தம் செய்துள்ளது.
இந்த நிலையில், கொள்முதல் ஒப்பந்தம் குறித்து பதில் சுகாதார அமைச்சர் பேராசிரியர் சன்ன ஜயசுமன முன்வைத்த திட்டத்திற்கு அமைச்சரவை ஒப்புதல் அளித்துள்ளது.
இதேநேரம், இந்தியாவின் சீரம் நிறுவனத்திடம் இருந்து 1 கோடி கொவிஷீல்ட் தடுப்பூசிகளை கொள்வனவு செய்வதற்கான கொடுப்பனவை செலுத்துவதற்கான யோசனைக்கு அமைச்சரவை அங்கீகாரம் வழங்கியுள்ளது.
அதேநேரம், உலக சுகாதார ஸ்தாபனத்தின் தடுப்பூசி வழங்கல் வேலைத்திட்டத்தின்கீழ், இலங்கைக்கு தடுப்பூசிகளைப் பெற்றுக்கொள்வதற்கான உடன்படிக்கைக்கும் அமைச்சரவை அங்கீகாரம் கிடைத்துள்ளது.
கொவேக்ஸ் தடுப்பூசி செலுத்தல் திட்டத்தின்கீழ், உலக சுகாதார ஸ்தாபனத்தால், வறிய நாடுகளுக்கு தடுப்பூசிகள் வழங்கப்படுகின்றமை குறிப்பிடத்தக்கது.

தீனம் ஒரு விவசாயத் தகவல்

பண்ணைக் குட்டைகள்

மானாவாரி பகுதிகளில் நிலத்தடி நீர் அதிகரித்திடவும், கிணற்றிலும், ஆழ்குழாய் கிணறுகளில் நீர் மேலே வர உதவுவது கண்டி கூடு. ஐந்து ஏக்கருக்கு குறைந்தது அரை ஏக்கரலாவது தன் தோட்டத்தின் பள்ளமான பகுதிகளில் இடம் தேர்வு செய்யலாம். செம்மண் இருப்பின் நீர் சேமிப்பு காலம் குறைய வாய்ப்புள்ளதால் 'சில்பாலின்' நிலப் போர்வையாக, அதாவது நீரை உட்புகாது தடுக்கும் தன்மை கொண்ட "POND LINERS" போன்ற ஷீட்கள் பயன்படுத்தலாம். இதற்கு மேலும் ஒரு இணை தொழிலாக மீன் வளர்க்கலாம். எட்டு மாதம் எந்த இடத்திலும் குறைந்தது எட்டடி நீர் சேமித்தால் மீன் வளர்ப்பது எளிது. ஆனால் நவீன ஆராய்ச்சியின் பலனாக மீன் வளத்துறை மூலம் இன்னும் குறுகிய காலம் நீர் இருந்தாலும் அதில் வளர்த்திட வழிவகை உள்ளது. மானாவாரியில் பழ மரங்கள் பேணவும், பண்ணைக்குட்டைகள் வெகுவாக உதவுகின்றன. உறுதியாக மண் சரியாது. நீர் இல்லாத தருணம் கரைகள் முறையாக செப்பனிடல் நல்லது. வரப்புகளில் வெட்டிவேர், கிளைரி சிடியா, புவரசு போன்ற தாவரங்களை நடடு மண் சரியாது தடுக்கலாம்.

ர.ரஜீவன் - விவசாய பட்டதாரி

ஜனாதிபதியும் பிரதமரும் கொவிட் தடுப்பூசி ஏற்றல்

கொழும்பு, பெப்.23
ஜனாதிபதி கோட்டாபய ராஜபக்ஷ, பிரதமர் மகிந்த ராஜபக்ஷ ஆகியோர் கொவிட் தடுப்பூசிகளைப் போட்டுக்கொண்டுள்ளனர் என்று அமைச்சரவைப் பேச்சாளர் கெஹலிய ரம்புக்வெல தெரிவித்தார்.

அரசு தகவல் திணைக்களத்தில் இன்று நடைபெற்ற அமைச்சரவை தீர்மானங்களை அறிவிக்கும் செய்தியா

ளர் சந்திப்பில் கேள்வியொன்றுக்குப் பதிலளிக்கும்போதே, அமைச்சர் இதனைக் குறிப்பிட்டார்.

கொவிட் தடுப்பூசியை ஜனாதிபதியும், பிரதமரும் போட்டுக் கொண்டுள்ளார்களா? என்றும், இல்லை என்றால் எப்போது அவர்கள் அதனைப் போட்டுக்கொள்வார்கள் என்றும் உட்கவியலாளர் ஒருவர் கேள்வி எழுப்பினார்.

நெடுந்தீவுக் கடலில் காணாமல் போன இரண்டு பேரில் ஒருவர் சடலமாக மீட்ட

(ந.லோகதயாஎன்)
யாழ்ப்பாணம், பெப்.23
குறிகட்டுவானில் இருந்து நெடுந்தீவு நோக்கிப் பயணித்த படகில் இருந்து காணாமல் போன இருவரில் ஒருவரது சடலம் நயினாதீவை அண்டிய பகுதியில் கண்டுபிடிக்கப்பட்டுள்ளது.

நெடுந்தீவில் இருந்து கடந்த ஞாயிறு கிழமை படகில் பயணித்த மேனன் மற்றும் ரொபின்சன் ஆகியோரே காணாமல் போயிருந்தனர்.

இவர்கள் அன்று காலை 10 மணியளவில் நெடுந்தீவில் இருந்து கடல் உற்பத்திகளைத் தனியான படகில் ஏற்றிய வாயு நெடுந்தீவில் இருந்து குறிகட்டுவான் நோக்கிப் பயணித்துள்ளனர். அந்தப் படகில் ஏற்றி வரப்பட்ட கடல் உற்பத்தி

கள் குறிகட்டுவானில் தரித்து நின்ற கூலர் வாகனத்தில் ஏற்றப்பட்டுள்ளது. கூலரிற்குப் பொருள்களைக் கை மாற்றிய பின்பு மீண்டும் நெடுந்தீவு நோக்கி மாலை ஒரு மணியளவில் அவர்களின் படகு பயணத்தை ஆரம்பித்துள்ளது.

அது மாலை 5 மணியளவில் ஆள்கள் யாரும் அற்ற நிலையில் நெடுந்தீவு கரையில் ஒதுங்கியதனால் நெடுந்தீவு மீனவர்கள் மற்றும் கடற்படையினர் சகிதம் தீவிர தேடுதல் இடம்பெற்றது.

இரு நாள் களாகத் தேடுதல் இடம் பெற்ற நிலையில் இன்று மாலை ஒருவரின் சடலம் கண்டு கொள்ளப்பட்டது. இருப்பினும் மேலும் ஒருவரை தேடும் படலம் தொடர்கின்றது.

பேரவைக்கு அனுமதி வேண்டி தமிழரசின் மத்திய செயற்குழுவுக்கு சி.வீ.கே. கடிதம்

(ந.லோகதயாஎன்)
தமிழ்த் தேசியக் கட்சிகள் 10 ஒன்றாகச் செயற்படுவது தொடர்பில் கட்சின் முடிவை எதிர்வரும் 28ஆம் திகதி அறிவிக்க இலங்கைத் தமிழரசுக் கட்சியில் மத்திய செயற்குழு விடம் அனுமதி கோரி அக்கட்சியின் சிரேஷ்ட உறுப்பினர் சி.வீ.கே. சிவஞானம் கடிதம் அனுப்பியுள்ளார் -

21.02.2021 அன்று நடைபெற்ற பத்துக் கட்சிகளின் கூட்டத்தில், தமிழ்த் தேசியப் பரப்பில் உள்ள பத்துக் கட்சிகளும் இணைந்து ஒரு தமிழ்த் தேசியப் பேரவையாக செயற்படுவது பற்றிய கோரிக்கை முன் வைக்கப்பட்டது.

இந்தக் கட்சிகள் தமது தனித்துவத்தைப் பேணிக்கொண்டு தமிழ் மக்கள் எதிர்நோக்கும் பிரச்சினைகள் தொடர்பாக ஒருமித்த கருத்தில் செயற்படு

வதே இதன் நோக்கம். இது பற்றிய அனைத்துக் கட்சிகளின் கருத்துகளையும் அறிந்து எதிர்வரும் 28ஆம் திகதி நடைபெறவுள்ள கூட்டத்தில் தீர்மானிக்கலாம் என முடிவாகியது.

எமது கட்சியைப் பொறுத்த வரையில் எதிர்வரும் 27.02.2021ஆம் திகதி நடைபெறவுள்ள கூட்டத்தில் சமர்ப்பிக்கப்பட்டு அதன் முடிவு அறியத்தரப்படும் என எம்மால் தெரிவிக்கப்பட்டது.

எனவே, இதனை மத்திய செயற்குழுவின் பரிசீலனைக்குச் சமர்ப்பிக்கலாம் எனக் கட்சியின் தலைவர் மாவை சோ. சேனாதிராஜா மற்றும் பதில் பொதுச்செயலாளர் வைத்திய கலாநிதி ப.சத்தியலிங்கம் ஆகியோருக்கு அறிவிக்கப்பட்டுள்ளது - என்றுள்ளது.

ஈஸ்டர் தாக்குதல் குறித்த விசாரணை அறிக்கை சபாநாயகரிடம் கையளிப்பு



உயிர்த்த ஞாயிறு தினத் தாக்குதல் தொடர்பான விசாரணைகளை மேற்கொண்ட ஜனாதிபதி ஆணைக்குழுவின் இறுதி அறிக்கை சபாநாயகரிடம் இன்று (செவ்வாய்) கையளிக்கப்பட்டது.

ஜனாதிபதியின் பணிப்புரையின் பேரில், ஜனாதிபதி செயலகத்தின் பணிப்பாளர் ஹரிகுப்தா ரோஹணாதீர இந்த அறிக்கையை சபாநாயகர் மஹிந்த

யாப்பா அபேவர்தனவிடம் கையளித்தார். இந்த நிகழ்வில் நாடாளுமன்றத்தின் செயலாளரும் கலந்துகொண்டார்.

இதே நேரம், இந்த அறிக்கையை விரைவில் நாடாளுமன்றத்தில் சமர்ப்பிக்கவுள்ளதாக சபாநாயகர் தெரிவித்தார்.

மேலும், அறிக்கையின் பிரதியொன்று நாடாளுமன்ற வாசிகசாலையில் வைக்கப்பட்டுள்ளதுடன் நாடாளுமன்ற உறுப்பினர்களுக்கு அவற்றைப் பார்வையிடவும் வசதிகள் செய்துகொடுக்கப்பட்டுள்ளன.

உயிர்த்த ஞாயிறு தினத் தாக்குதல் தொடர்பான விசாரணைகளின் இறுதி அறிக்கையின் ஆங்கில மற்றும் சிங்கள பிரதிகள் நேற்று அமைச்சரவைக்கு சமர்ப்பிக்கப்பட்டிருந்தமையும் குறிப்பிடத்தக்கது.

ஜெனிவா விவகாரம் இலங்கைக்கு அச்சுறுத்தலாக அமையவே மாட்டாது

அடித்துக் கூறுகின்றார் பிரதமர் மஹிந்த

ஜெனிவா விவகாரம் இலங்கைக்கு ஒருபோதும் அச்சுறுத்தலாக அமையாது எனவும், பல நாடுகள் இம்முறை இலங்கைக்கு ஆதரவு வழங்கும் எனவும் பிரதமர் மஹிந்த ராஜபக்ஷ தெரிவித்தார்.

ஜனாதிபதி கோட்டாபய ராஜபக்ஷ தலைமையில் நடைபெற்ற ஆளும் கட்சியின் சிரேஷ்ட உறுப்பினர்களுடனான சந்திப்பின் போதே அவர் இவ்வாறு கூறினார்.

இதன்போது அவர் மேலும் தெரிவித்ததாவது:-

கடந்த நல்லாட்சி அரசு, ஜெனிவாவில் இலங்கையை அடகு வைத்திருந்தது. இலங்கை மக்

களின் அமோக அணியுடன் எமது புதிய ஆட்சியில் நாட்டை மீட்டெடுத்து விட்டோம்.

நாட்டின் இறைமையை மீறி மக்களின் ஆணையை மீறி நாட்டுக்கு எதிராக எந்தப் பிரேரணைகளையும் முன் வைக்க முடியாது. அதை மீறி முன்வைக்கப்படும் பிரேரணைகள் பயனற்றவையாகவே போய்விடும்.

நாம் எவருக்கும் அஞ்சவில்லை. இந்த ஜெனிவா விவகாரமும் இலங்கைக்கு ஒருபோதும் அச்சுறுத்தலாக அமையாது. பல நாடுகள் இம்முறை இலங்கைக்கு ஆதரவு வழங்கும்.

எமது நாட்டின் நிலைப்பாடுகளை ஜெனிவா அமர்வில் வெளி



விவகார அமைச்சர் தெளிவாக எடுத்துரைப்பார் - என்றார்.

வெற்றிலைக்கேணியில் இளைஞர் மீது புலனாய்வாளர்கள் சரமாரியான தாக்கு

யாழ். போதனா வைத்தியசாலையில் சேர்ப்பு

(எஸ். நிதர்ஷன்)
யாழ். வடமராட்சி கிழக்கு, வெற்றிலைக்கேணியில் அரசு புலனாய்வாளர்களின் கடுமையான தாக்குதலால் பாதிக்கப்பட்ட இளைஞர் ஒருவர், யாழ். போதனா வைத்தியசாலையில் சேர்க்கப்பட்டுள்ளார்.

நேற்றுப் பிற்பகல் வேளை வெற்றிலைக்கேணியில் உள்ள வீதியில் பயணித்துக் கொண்டிருந்த அந்தப் பகுதியைச் சேர்ந்த இளைஞரை மறித்த புலனாய்வாளர்கள், எங்கே சென்று வருகின்றாய்? என்று கேட்டுள்ளனர். அதற்குப் பதிலளித்த இளைஞர், இது வீதி. இதனால் போய்வர

முடியாதா? என்று கேட்டுள்ளார்.

இதனைத் தொடர்ந்து குறித்த இளைஞரை விசாரிக்க வேண்டும் என்று அழைத்துச் சென்ற புலனாய்வாளர்கள், வெற்றிலைக்கேணி கூடலைப் பகுதியில் வைத்து அவரைக் கடுமையாகத் தாக்கியுள்ளனர்.

தனது மகனைப் புலனாய்வாளர்கள் அழைத்துச் சென்றதைக் கேள்வியுற்ற தாயார், கூடலைப் பகுதிக்கு ஓடோடிச் சென்றுள்ளார். அங்கு சென்ற தாயைக் கண்டதும் மகன் விம்மி விம்மி அழுதுள்ளார். ஏன் எனது மகனை அடித்தீர்கள்? என்று புலனாய்வாளர்களைப் பார்த்து தாயார் கேட்ட



தற்கு, தாங்கள் அடிக்கவில்லை என்று அவர்கள் பதிலளித்துள்ளனர்.

அங்கிருந்து மகனை அழைத்துச் சென்ற தாயார் அவரை யாழ். போதனா வைத்தியசாலையில் சேர்த்துள்ளார்.

அவர் தற்போது யாழ். போதனா வைத்தியசாலையின் 24ஆம் விடுதியில் சிகிச்சை பெற்று வருகின்றார் என்று அவரது தாயார் தெரிவித்தார்.

ஜெனிவாச் சவாலை முறியடித்தே தீருவோம்!

ஜனாதிபதி கோட்டா சூளுரை

கொழும்பு, பெப். 23
நட்புநாடுகளின் ஆதரவுடன் ஜெனிவாச் சவாலை நாம் முறியடித்தே தீருவோம். புதிய பிரேரணையையும் வலுவூட்டிக் செய்வோம்.

- இவ்வாறு ஜனாதிபதி கோட்டாபய ராஜபக்ஷ தெரிவித்தார்.

ஐக்கிய நாடுகள் மனித உரிமைகள் சபையின் 46ஆவது கூட்டத் தொடர்பெரும் எதிர்பார்ப்புகளுக்கு மத்தியில் நேற்று ஜெனிவாவில் ஆரம்பமாகியுள்ளது. கொரோனா வைரஸ் பரவல் காரணமாக இம்முறை காணொளி உட்கவையே இந்தக் கூட்டத் தொடர் நடைபெறுகின்றது. இந்தக் கூட்டத் தொடரில் இலங்கை குறித்து விவாதம் ஒன்றும் நடைபெறவுள்ள நிலையில் புதிய பிரேரணை ஒன்றும் தாக்கல் செய்யப்படவுள்ளது.

இந்தநிலையில், ஆளும் கட்சியின் சிரேஷ்ட உறுப்பினர்களை நேற்று ஜனாதிபதி சந்தித்துக் கலந்துரையாடியபோதே மேற்கண்டவாறு கூறினார்.

அவர் மேலும் தெரிவித்ததாவது:-

ஐ.நா. மனித உரிமைகள் சபையின் சகல உறுப்பு நாடுகளுக்கும் இலங்கைக்கு ஆதரவு வழங்குமாறு கோரி கடிதங்கள் அனுப்பியுள்ளேன். எமது நட்பு நாடுகள் இலங்கைக்கு ஆதரவை வழங்கும் என்பதில் உறுதியான நம்பிக்கையில் இருக்கின்றோம்.

புதிய பிரேரணை உட்கவையே எந்தத் தரப்படும் எமக்குச் சவால் விட முடியாது. அந்தப் பிரேரணை ஒன்றில் தோல்வியடையும் அல்லது வலுவூறுந்து போகும்.

எமது நட்பு நாடுகள் இலங்கையை ஒரு போதும் காட்டிக்கொடுக்காது. ஆனால், எமது நாட்டிலுள்ள தமிழ்க் கட்சியினர் உள்ளிட்ட எதிரணியினர் நாட்டைக் காட்டிக்கொடுக்கும் துரோக நடவடிக்கைகளில் மும்முரமாக ஈடுபட்டுள்ளனர். ஆனால், இந்த நடவடிக்கைகள் ஒருபோதும் வெற்றிபெற மாட்டாது. நட்பு நாடுகளின் ஆதரவுடன் ஜெனிவாச் சவாலை நாம் முறியடித்தே தீருவோம்.

எமது நாடு இறைமை உள்ள நாடு என்பதை நாட்டுக்கு எதிராகத் துரோக நடவடிக்கைகளில் ஈடுபடுவோர் கவனத்தில்கொள்ள வேண்டும் - என்றார்.

இலங்கையை சர்வதேச...

(முதலாம் பக்கத் தொடர்ச்சி..)
வடக்கு, கிழக்குத் தமிழ் மக்களின் நீதிக்கான போராட்டம் விரும்பியோ விரும்பாமலோ ஐ. நா. மனித உரிமைகள் சபையை மையப்படுத்தியதாகவே இருந்துவந்துள்ளது. இதன் அர்த்தம் மனித உரிமைகள் சபையின் ஊடாக தமக்கு நீதியும் சமாதானமும் கிடைக்கும் என்று தமிழ் மக்கள் முழுமையாக நம்பிக்கை வைத்து செயற்பட்டார்கள் என்பது அல்ல.

இனப்படுகொலையின் உச்சக்கட்டம் முள்ளிவாய்க் காலில் நடைபெற்ற பின்னர் மிகவும் பலவீனமும் சோர்வும் அடைந்து இருந்த எமக்கு ஐ. நா. மனித உரிமைகள் சபை இலகுவான தெரிவாகத் தென்பட்டதால் அதனை நாம் இறுக்கமாக பற்றிக்கொண்டுவிட்டோம். சர்வதேச சட்டங்கள், சர்வதேச நீதிப் பொறிமுறைகள், மனித உரிமைக் கோட்பாடுகள், சர்வதேச உறவுகள், புவியார் அரசியல் ஆகியவற்றை சரியான முறையில் கையாண்டு, சந்தர்ப்பங்களை உருவாக்கி அல்லது இருக்கும் சந்தர்ப்பங்களை முறையாக கையாண்டு மனித உரிமைகள் சபைக்கு சமாந்திரமாக வேறு வழிகளில் செல்வதற்கு நாம் பெரியளவில் ஈடுபடவில்லை. இதற்கு காரணம், முற்றுமுததாக விடுதலைப் புலிகளின் நிழல் அரசின் இராணுவ மற்றும் அரசியலில் எமது மக்களின் பாதுகாப்பும் நல்வாழ்வும் 2009 வரை தங்கி இருந்தமையே. 2009 ஆம் ஆண்டுக்கு பின்னர் நாம் பூஜ்யத்தில் இருந்து ஆரம்பிக்க வேண்டி இருந்தது. வடக்கு - கிழக்கிலே நாம் சுயாதீனமாக செயற்பட முடியாதவாறு அடக்குமுறை கட்டவிழ்த்து விடப்பட்டிருந்தது. நன்கு கட்டமைக்கப்பட்ட அரசியல் செயற்பாடுகள் எம்மத்தியில் இருக்கவில்லை. சர்வதேச அரசியலும், ராஜதந்திரமும் எமக்கும் புதிதாக இருந்தன.

இதே நிலைமைதான் புலம்பெயர் மக்கள் மத்தியிலும் இருந்தது. கட்டமைப்புக்களையும் செயற்பாடுகளையும் புதிதாக உருவாக்கி செயற்படவேண்டி இருந்தது. நிலத்திலும், புலத்திலும் பல குழப்பங்களும் முரண்பாடுகளும் ஏற்பட்டன. தமிழர் என்ற இனத்தின் நிமித்தமும், தமிழ் என்ற மொழியின் நிமித்தமும் நாம் உலகில் மிகவும் பலமான ஒரு சக்தியாக இருப்பதற்கான எல்லாமே எம்மிடம் இருந்தும் துரதிஷ்டவசமாக வீழ்ந்து கிடந்த எம்மை கைகொடுத்துத் தூக்கி நிமிர்த்தி தெம்பூட்டும் நிலையில் தமிழகமும் இருக்கவில்லை. எமது புலம்பெயர் சமூகமும் இருக்கவில்லை. ஆதலால், நாம் அநாதரவாக இருந்தோம் என்பதே உண்மையானது.

ஆனால், கடந்த 11 ஆண்டுகளில் நாம் பலவற்றைக் கற்றிருக்கின்றோம். எமது தவறுகளை உணர்ந்து கொண்டிருக்கின்றோம். உலகத்தை புரிந்து கொண்டிருக்கின்றோம். புகோள அரசியலை புரிந்து கொண்டிருக்கின்றோம். ஐ. நா. மனித உரிமைகள் சபையை புரிந்து கொண்டிருக்கின்றோம். நாம் தெளிவுபட்டு வருகின்றோம். இந்த தெளிவு நிலத்திலும் ஏற்படுகின்றது, புலத்திலும் ஏற்படுகின்றது. ஆகக் குறைந்தது செயற்பாடுகளை மையமாக வைத்தேனும் நிலத்திலும், புலத்திலும் ஒற்றுமை துளிர்விட ஆரம்பித்திருக்கின்றது.

எதிர்வரும் மனித உரிமைகள் சபைத் தீர்மானம் தமிழ் மக்களுக்கான நீதி, மற்றும் பொறுப்புக்கூறல் ஆகிய விடயங்களில் ஒரு திருப்புமுனையாக அமையும் என்று எதிர்பார்த்திருந்தோம். ஆனால், தற்போது வெளியாகியுள்ள முதலாவது தீர்மான வரைவு பெரும் ஏமாற்றத்தை எமக்கு அளித்திருக்கின்றது. இது தொடர்பில் எனது ஏமாற்றத்தையும் கடும் அதிருப்தியையும் சில தினங்களுக்கு முன்னர் வெளியிட்டிருந்தேன். இந்த வரைவு காரணமாக இலங்கையின் வடக்கு - கிழக்கில் தமிழ் மக்களின் பாதுகாப்பு தொடர்பில் நிச்சயம் அற்ற ஒரு சூழ்நிலை உருவாகி இருப்பதுடன் அவர்கள் மத்தியில் தமது பாதுகாப்பு பற்றிய ஓர் அச்சமும் உருவாகி வருகின்றது. இந்த வரைவு அப்படியே நிறைவேற்றப்பட்டால், தமிழ் மக்களின் பாதுகாப்பு பெரும் ஆபத்தான ஒரு நிலைமைக்கு செல்லும். ஏற்கனவே எமக்கு எதிரான செயற்பாடுகள் கடிந்துவரை வந்துவிட்டன.

இலங்கையில் மோசமான மனித உரிமை மீறல்கள் எதிர்காலத்தில் இடம் பெறுவதற்கான ஆபத்தான நிலைமை ஏற்பட்டுள்ளதாக மனித உரிமைகள் ஆணையாளரே குறிப்பிட்டுள்ளார்.

இந்த வரைவு வலுவாக்கப்படுவதற்கு அல்லது மேலும் வலுவற்றதாகக் கப்படுவதற்கு இன்னமும் இரண்டு வாரங்கள் மட்டுமே இருக்கின்றன. இனப்படுகொலை, போர்க்குற்றம் மற்றும் மனிதாபிமானத்துக்கு எதிரான குற்றம் ஆகியவற்றை விசாரிப்பதற்கு இலங்கையை சர்வதேச குற்றவியல் நீதிமன்றத்துக்கு பார்ப்படுத்துவதற்கு ஐ. நா. பாதுகாப்பு சபை மற்றும் ஐ. நா. பொதுச்சபை ஆகியவை நடவடிக்கை எடுக்க வேண்டும். இவற்றை ஐ. நா. மனித உரிமைகள் சபையின் தீர்மானம் வலியுறுத்த வேண்டும் என்பதே ஒட்டுமொத்த தமிழ் மக்களினதும், அவர்களை பிரதிநிதித்துவப்படுத்தும் தமிழ் தேசிய அரசியல் கட்சிகளினதும் கோரிக்கையாக இருக்கின்றது. இந்த வலியுறுத்தலை தீர்மானத்தில் கொண்டு வருவதற்கு இந்தியா முக்கிய வகிபாகத்தை மேற்கொள்ள முடியும். இலங்கையை சர்வதேச குற்றவியல் நீதிமன்றத்துக்கு மட்டுமன்றி சர்வதேச நீதிமன்றத்துக்கும் (International Court of Justice) கொண்டு செல்வதற்கு இந்தியா நடவடிக்கைகளை முன்னின்று செயற்படுத்த வேண்டும்.

தமிழ் மக்களுக்கான தீர்வு தொடர்பில் வடக்கு

கிழக்கிலே சர்வதேச சமூகத்தினால் பொதுவாக கெடுப்பு ஒன்று நடத்தப்படுவதற்கு இந்தியா தலைமை தாங்கி செயற்படுவதானது இலங்கைத் தமிழ் மக்களுக்கு மட்டுமன்றி இந்தியாவுக்கும் பல அனுசூலங்களைப் பெற்றுக்கொடுக்கும். இந்தியாவின் தேசிய பாதுகாப்புக்கு அச்சுறுத்தலை ஏற்படுத்தும் வகையில் இலங்கையின் வடக்கின் சில கேந்திர முக்கியத்துவம்மிக்க இடங்களை சீனாவுக்கு கொடுப்பதற்கு இலங்கை மேற்கொள்ளும் முயற்சிகளை நிறுத்துவதற்கும் இந்தியாவின் தென் கோடியின் பாதுகாப்பை உறுதிப்படுத்துவதற்கும் இலங்கையின் வடக்கு கிழக்கில் தமிழ் மக்களுக்கென உச்சபட்சமான நிரந்தரமான அதி காரக் கட்டமைப்பு ஒன்றை ஏற்படுத்துவதற்கும் இந்தியாவுக்கு இருக்கும் ஒரு சந்தர்ப்பமே சர்வதேச குற்றவியல் நீதிமன்றமாகும்.

அத்துடன் சர்வதேச நீதிமன்றம் மற்றும் பொது வாக்கெடுப்பு ஆகியனவும் எமக்கு பரஸ்பரம் நன்மை கொடுப்பன.

இலங்கையின் ராஜதந்திர சூழ்ச்சிகளுக்கு இந்தியா ஏமாந்து இந்த பொன்னான சந்தர்ப்பங்களை நழுவ விட்டுவிடக் கூடாது. கொழும்பு துறைமுக விடயத்திலும் சரி, அல்லது வடக்கின் மூன்று தீவுகள் விடயத்திலும் சரி இலங்கை அரசாங்கம் இந்தியா சார்பில் மேற்கொள்ளும் விட்டுக்கொடுப்புக்களோ அல்லது இணக்கப்பாடுகளோ தற்காலிகமானவையே அன்றி நிரந்தரமானவை அல்ல என்பதை இந்தியா புரிந்துகொள்ளவேண்டும். இந்தியாவின் மத்திய அரசாங்கத்துக்கு இந்த விடயத்தில் பாரிய அழுத்தம் கொடுக்கும் பணியை தமிழ் நாடு வையிய வேண்டும். இதுவெறுமனே ஓர் அரசியல் வெயியறுத்தலாக அன்றி மக்கள் இயக்கத்தின் ஊடாகவும் மேற்கொள்ளப்படவேண்டும்.

இன்றைய பத்திரிகைகளில் மூன்று தீவுகள் பற்றிய Tender தமக்கே தரப்பட்டுள்ளதாகவும் மூன்றாம் நாட்கள் எந்தவித குறுக்கீடுகளையும் செய்யப்படாது என்றும் சீனக்கம்பனியொன்று கேட்டுள்ளது என்ற செய்தி வந்துள்ளது. இவ்வாறான சம்பவங்கள் இரு பெரும் நாடுகளுக்கிடையில் முறுகல் நிலையை ஏற்படுத்தினால் பாதிக்கப்பட்ட போவது இலங்கையின் வடமாகாணமக்களும் இந்தியாவின் தமிழ்நாடுமே. அதனால்தான் இன்றைய காலகட்டத்தின் முக்கியத்துவம் பற்றி ஆரம்பத்தில் குறிப்பிட்டிருந்தேன்.

நான் ஆரம்பத்தில் குறிப்பிட்டபடி, மனித உரிமைகள் சபைக்கு சமாந்திரமாக எமக்கான நீதியையும் சமூக, பொருளாதார, அரசியல் அபிலாஷைகளையும் வென்றெடுக்கும் பல வழிகளை திறந்து செயற்படவேண்டிய காலகட்டத்தில் நாம் நிற்கின்றோம். எவ்வாறு ICJ என்ற சர்வதேச நீதிமன்றத்தை நாடுவது, எவ்வாறு பொது வாக்கெடுப்பு ஒன்றை நடத்த ஏற்பாடு செய்வது, எவ்வாறு எமது மக்களை வலுவூட்டுவது, எவ்வாறு Responsibility to Protect கோட்பாட்டை எமக்கு சாதகமாக பயன்படுத்துவது, எவ்வாறு ஆய்வு மற்றும் அறிவியலை பயன்படுத்திக் கொள்வது, எவ்வாறு தமிழ் என்ற அடையாளத்தையும் தமிழர் என்ற இனத்தையும் பயன்படுத்திக் கொள்வது என்றெல்லாம் நாம் பல வழிகளிலும் சிந்தித்து செயற்படுவதிலேயே எமது எதிர்காலம் தங்கியுள்ளது. - என்றார்

இலங்கை மீது திணிக்க...

(முதலாம் பக்கத் தொடர்ச்சி..)

அவரின் உரையின் முழு வடிவம் வருமாறு: -
இன்று நான் உங்கள் மத்தியில் உரையாற்றும் போது, முன்னோடியில்லாத வகையில் பிரசாரங்கள் மேற்கொள்ளப்பட்ட இலங்கை குறித்த அறிக்கையை மனித உரிமைகள் உயர்ஸ்தானிகர் அலுவலகம் வெளியிட்டுள்ளது.

இலங்கையை இன அடிப்படையில் பிரித்து ஒரு தனி அரசை உருவாக்க வேண்டும் என்ற நோக்கில், மூன்று தசாப்தங்களாக நீடித்த பயங்கரவாத பிரசாரத்துக்குப் பின்னர், உலகின் இரக்கமற்ற பயங்கரவாத அமைப்பிலிருந்து ஒற்றையாட்சி அரசு, இறையாண்மை மற்றும் பிராந்திய ஒருமைப்பாட்டை பாதுகாப்பதற்காக, இலங்கையின் வீர ஆயுதப் படைகள் தமிழீழ விடுதலைப் புலிகளை இராணுவ ரீதியாக நடுநிலையாக்கின. இலங்கையில் பணியாற்றிய ஜனாதிபதி மற்றும் இந்தியாவின் முன்னாள் பிரதமர் ஆகிய இரண்டு உலக தலைவர்களைக் கொலை செய்த உலகின் ஒரே பயங்கரவாத அமைப்பு தமிழீழ விடுதலைப் புலிகள் ஆகும்.

இந்தப் பயங்கரவாதத்தின் முடிவானது, அனைத்து உரிமைகளிலும் மிகவும் மதிக்கத்தக்க உரிமையான, சிங்கள, தமிழ் மற்றும் முஸ்லிம்கள் ஆகிய அனைத்து இலங்கையர்களின் உயிர் வாழ்வதற்கான உரிமைக்கு உத்தரவாதம் அளித்தது. ஆயினும் கூட, இலங்கைக்கு எதிராக ஆதாரமற்ற தீர்மானத்தை கொண்டுவரவில்லை இலங்கைக்கு எதிராக மேலாதிக்க சக்திகள் ஒன்றிணைந்ததுடன், அது இலங்கையின் தரப்பில் இருக்கும் நட்பு நாடுகளின் ஆதரவால் தோற்கடிக்கப்பட்டது. இந்த சபைக்கு முற்றிலுமான அரசியல் நோக்கங்கள்

குறித்து மேலும் தீர்மானங்கள் முன்வைக்கப்பட்டன. ஒவ்வொரு நிகழ்விலும், நடைமுறை முறைகேடுகளையும், இதுபோன்ற செயல்முறைகள் ஐக்கிய நாடுகள் சபையின் அனைத்து உறுப்பு நாடுகளையும் பாதிக்கும் ஆபத்தான முன்னுதாரணத்தை எவ்வாறு அமைக்கும் என்பதையும் இலங்கை முன்வைத்தது.

2015 ஆம் ஆண்டில் இலங்கையில் பதவியேற்ற அரசு, மனித உரிமைகள் அரங்கில் முன்னோடியில்லாத வகையில், எமது சொந்த நாட்டுக்கு எதிரான தீர்மானம் 30/1 இன் இணை அனுசரணையாளர்களாக இணைந்தது. அது இலங்கையின் அரசமைப்புக்கு இணங்காத மற்றும் வழங்க முடியாத பல கடமைகளை நிறைவேற்றியது. இது 2019 இல் இடம்பெற்ற ஈஸ்டர் ஞாயிறு தின பயங்கரவாத தாக்குதல்களை புதுப்பிக்கும் நிலைக்கு தேசிய பாதுகாப்பை இட்டுச் சென்றதுடன், இதனால் நூற்றுக்கணக்கானோர் கொல்லப்பட்டனர்.

இலங்கை மக்கள் இந்தத் தீர்மானத்தை நிராகரித்தமையானது, 2019 நவம்பரில் ஜனாதிபதி கோட்டாபய ராஜபக்ஷவுக்கு வழங்கிய ஆணையின் மூலம் தெளிவாக வெளிப்பட்டது. இந்த ஆணையின் அடிப்படையில் இந்த சபையின் 43 ஆவது அமர்வில் இந்தத் தீர்மானத்தின் இணை அனுசரணையில் இருந்து இலங்கை விலகுவதாக அறிவித்தேன். இந்த சபை உட்பட ஐ. நா. அமைப்புடன் தொடர்பும் ஈடுபடுவதற்கான இலங்கை அரசின் உறுதிப்பாட்டையும் நான் வெளிப்படுத்தினேன்.

மனித உரிமைகள் உயர்ஸ்தானிகர் அலுவலகத்திற்கு இலங்கை மேற்கொண்டுள்ள இந்தத் தன்னார்வ கடமைகளை இலங்கையின் அரசமைப்புக்கு உட்பட்ட வகையில் செயற்படுத்துவதிலான தற்போதுள்ள வழிமுறைகளின் தொடர்ச்சி, ஓர் உயர்நீதிமன்ற நீதியரசரின் தலைமையில் விசேட விசாரணை ஆணைக்குழு வொன்றை நியமித்தல், நிலையான அபிவிருத்தி இலக்குகளை அடைதல், காணிகளைத் திருப்புவதிலான முன்னேற்றம், வாழ்வாதாரத்தை குறைத்தல் மற்றும் அதற்கான புதிய வழிகளை உருவாக்குதல் போன்ற முன்னேற்றங்கள் குறித்து 2020 டிசம்பரிலும், எமது கருத்துக்களுக்கான விரிவான புதுப்பிப்புக்களை 2021 ஜனவரியிலும் வழங்கியுள்ளோம்.

கடந்த ஆண்டு கொரோனாத் தொற்றுநோயின் பாதிப்புக்களை இலங்கை எதிர்ந்துப் போராடியபோதிலும், இந்த நடவடிக்கைகள் முன்னெடுக்கப்பட்டுள்ளன. இந்த சவால்களுக்கு மத்தியிலும், நாங்கள் ஓகஸ்ட் 2020 இல் ஒரு சுதந்திரமான மற்றும் நியாயமான பொதுத் தேர்தலை நடாத்தி, ஆசியாவின் மிகப் பழமையான நாடாளுமன்ற ஜனநாயக நாடுகளில் ஒன்றான எமது நாட்டில், மூன்றில் இரண்டு பங்கு பெரும் பான்மையுடன் புதிய அரசு தேர்ந்தெடுக்கப்பட்டது.

மனித உரிமைகள் சபை மற்றும் அதன் பொறிமுறைகளுடன் ஒத்துழைப்பு மனப்பான்மை இருந்தபோதிலும், இலங்கைக்கு எதிராக செயற்படும் கூறுகள் இந்த அமர்வின் போது இலங்கைக்கு எதிராக மற்றொரு நாடு சார்ந்த தீர்மானத்தை முன்வைக்க உத்தேசித்துள்ளன என்பதுடன், இது மனித உரிமைகள் உயர்ஸ்தானிகர் அலுவலகத்தை அடிப்படையாகக் கொண்டது. இலங்கையின் இந்த நிராகரிக்கப்பட்ட அறிக்கை முக்கியமாக உள்நாட்டு விடயங்களின் பல சிக்கல்கள் மற்றும் இறையாண்மை கொண்ட சுய மரியாதை மிக்க நாட்டின் விடயங்களை உள்ளடக்கிய வகையில், நியாயமற்ற முறையில் அதன் நோக்கத்தை விரிவுபடுத்தி மேலும் ஆணையை வழங்கியுள்ளது.

இந்தச் சபையின் அவசரமான கவனத்தை ஈர்க்கும் ஒரு சூழ்நிலையை இலங்கை பிரதிநிதித்துவப்படுத்துகின்றதா என்பது குறித்து தமது சொந்தத் தீர்மான வழங்குவதற்காக இந்த சபையின் உறுப்பினர்கள் மற்றும் பார்வையாளர் அரசுகளுக்கு நான் விட்டு விடுகிறேன், அல்லது இந்தப் பிரசாரம் அடிப்படையில் ஒரு அரசியல் நடவடிக்கையாக இருக்குமாயின், இந்த சபை நிறுவப்பட்ட மதிப்புக்கள் மற்றும் கொள்கைகளுக்கு முரணானது. குறிப்பாக சில நாடுகளால் வெளி நாடுகளில் மேற்கொள்ளப்படும் இராணுவ நடவடிக்கைகளில், வழக்குத் தொடுப்பதில் இருந்தும் தமது வீரர்களைப் பாதுகாப்பதற்காக சட்டம் இயற்றப்படும் நேரத்தில், தமது நோக்கங்களின் போலி மற்றும் பாசாங்குத்தனமான தன்மையை மட்டுமே சுட்டிக்காட்டுகின்றது. இது பயங்கரவாதத்துக்கு எதிரான போராட்டத்தில் ஈடுபட்டுள்ள நாடுகளிடையே கணிசமான மன உறுதியை இழக்கச் செய்கின்றது.

செவிப்புலன், ஒருதலைப்பட்ச நடவடிக்கை அல்லது ஒரு கோண சந்தேகத்திற்குரிய ஆதாரங்களால் செல்லாமல், சபை செதில்களைக் கூட வைத்திருக்க வேண்டும், அதன் வழிகாட்டும் கொள்கைகளை பின்பற்றுதல் வேண்டும். இந்த சபையுடனான எமது தொடர்ச்சியான ஒத்துழைப்பு மற்றும் ஈடுபாடு இருந்த போதிலும், இதுபோன்ற வெளிப்புறமாக இயக்கப்படும் விடயங்களை வலியுறுத்துவது பல சவால்களை ஏற்படுத்தும்.

இந்த சபை அறிந்திருப்பதைப் போன்று, கடந்த நூறு ஆண்டுகளில் இது முழு உலகிற்கும் ஒரு முக்கியமான நேரமாவதுடன், கொரோனாத் தொற்றுநோயைக் கடப்பதற்கும், நொறுங்கிய பொருளாதாரங்களைப் புதுப்பிப்பதற்கும் நாம் எடுக்கும் முயற்சிகளில் நாம் ஒன்றுபட வேண்டும். இந்த சபை உறுப்பினர்களிடம் அதன் தொடர்ச்சியான ஈடுபாடு மற்றும் ஒத்துழைப்பை கவனத்தில் கொண்டு, இலங்கைக்கு எதிராக வேண்டுமென்றே திணிக்கப்படும் எந்தவொரு பிரேரணையையும் நிராகரிப்பதன் மூலம் எமக்கு ஆதரவளிக்காமாறு கேட்டுக் கொள்கின்றேன். இந்த சபையின் வளங்களும் நேரமும் இலங்கையில் எந்த அளவுக்குப் பயன்படுத்தப்பட்டுள்ளன என்பது தேவையற்றது என நாங்கள் நம்புவதுடன், அது உலகளாவிய தெற்கின் இறையாண்மை நாடுகளுக்கு குறை ஊக்கமளிக்கும் செய்தியைக் கொண்டு செல்கின்றது.

இந்த சபைக்குள்ளான பிளவுகளிலிருந்து எழும் கோபம் மற்றும் வேதனையை விட, முன்னோடியில்லாத தொற்றுநோயை எதிர்கொள்வதன் மூலம், காலத்தின் தேவை ஒற்றுமையாகும். மேலே குறிப்பிடப்பட்டுள்ள சூழ்நிலைகளைப் பார்க்கும்போது, இந்தப் பிரேரணையை சபை நிராகரித்து, மூடவேண்டும் எனக் கேட்டுக்கொள்கின்றோம் - என்றார்.



பாவனைக்குதவாத தேயிலை வைத்திருந்த இருவர் கைது!

புண்டுவோயா பகுதியிலுள்ள தனியார் தேயிலை தொழிற்சாலையொன்றுக்கு ஏற்றிச்செல்லப்பட்ட 2 ஆயிரத்து 755 கிலோ கழிவு தேயிலைத் தூளை தலவாக்கலை, விசேட அதிரடிப்படையினர் கைப்பற்றியுள்ளமையுடன் சந்தேக

நபர்கள் இருவரை கைது செய்துள்ளனர். அக்கரபத்தனை, போபத்தலாவ பகுதியிலிருந்து குறித்த கழிவுத் தேயிலை தூள் கம்பளைக்கு கொண்டு செல்லப்படவிருந்தது. புண்டுவோயா வில் உள்ள தொழிற்சாலையொன்றில் வைக்கப்பட்ட பின்னர் கம்பளைக்கு கடத்தவே திட்டமிடப்பட்டிருந்தது. இது தொடர்பில் விசேட அதிரடிப்

படையினருக்கு கடந்த திங்கட்கிழமை கிடைக்கப்பெற்ற தகவலுக்கமையவே கடத்தல் முயற்சி முறியடிக்கப்பட்டுள்ளது. நீண்டநாள்களாக இவர்கள் இவ்வாறான நடவடிக்கையில் ஈடுபட்டுள்ளமை தெரியவந்துள்ளது. சந்தேகநபர்களும், கைப்பற்றப்பட்ட கழிவு தேயிலைத் தூளும் புண்டுவோயா பொலிஸாரிடம் ஒப்படைக்கப்பட்டுள்ளன.

சர்வதேச போட்டிகளில் இருந்து உபுல் தரங்க ஓய்வுபெறுகின்றார்!

இலங்கை அணியின் கிரிக்கெட் வீரர் உபுல் தரங்க சர்வதேச போட்டிகளில் இருந்து ஓய்வு பெறுகிறார் என அறிவித்துள்ளார்.



பொதுமக்களிடம் பணம் பறிக்கும் கும்பல் நாவற்குழியில் மாட்டியது!

யாழ்ப்பாணம் நாவற்குழிக்கும் செம்மணிக் கும்பல் இடையிட்ட பகுதியில் மாலை வேளையில் பயணிப்பவர்களை வழிமறித்து பணம் பறிக்கும் கும்பல் கடந்த திங்கட்கிழமை மாலை மடக்கிப்பிடிக்கப்பட்டது.

நாளாந்தம் மாலை வேளையில் தனியே பயணிப்பவர்களை வழிமறிக்கும் நால்வர் கொண்ட கும்பல் தமது வாகனத்துக்குப் பெற்றோல் இல்லை என்று தெரிவித்து பணம் தகுமாறு மிரட்டல் பாணியில் பணம் பறிக்கும் செயற்பாட்டில் ஈடுபட்டு வந்திருக்கின்றது.

இந்தச் சம்பவம் தொடர்ந்தும் நடைபெற்று வந்த நிலையில், நாவற்குழி இளைஞர்கள் ஒன்றிணைந்து குறித்த

நபர்களை சுற்றிவளைத்திருக்கின்றனர். அவ்வேளை அந்தப் பகுதிக்குச் சென்ற இராணுவத்தினர் மற்றும் பொலிஸாரும் சுற்றிவளைத்த இளைஞர்களிடம் நடந்த சம்பவம் தொடர்பில் கேட்டிருக்கின்றனர். பணம் பறிக்கும் நடவடிக்கை குறித்து அவர்கள் விளக்க மளித்த நிலையில், சுற்றிவளைக்கப்பட்ட நால்வரும் பொலிஸாரால் கைது செய்யப்பட்டு பொலிஸ் நிலையத்திற்கு கொண்டு செல்லப்பட்டுள்ளனர். இதே வகையிலான பணம் பறிக்கும் நடவடிக்கை யாழ்ப்பாணத்தின் பலாவி வீதி உட்பட்ட பல முக்கிய வீதிகளிலும் நடைபெற்றுவருவதாக தகவல்கள் வெளியாகியிருந்தமை குறிப்பிடத்தக்கது.

சாவகச்சேரி விபத்தில் இளைஞர் பரிதாபச் சாவு

ஹை ஏஸ் வாகனமும் மோட்டார் சைக்கிளும் மோதி இடம் பெற்ற விபத்தில் இளைஞர் ஒருவர் பரிதாபமாக உயிரிழந்துள்ளார்.

இந்தச் சம்பவம் நேற்று செவ்வாய்க்கிழமை பிற்பகல் 1.40 மணியளவில் சாவகச்சேரி ஐயா கடையடியில் இடம்பெற்றுள்ளது. நெல்லியடி விக்னேஸ் வரா வீதியைச் சேர்ந்த அன்றனி சியான் (வயது - 20) என்ற இளைஞனே உயிரிழந்தார். மற்றொருவர் படுகாயமடைந்தார் என்று தெரிவித்த சாவகச்சேரி பொலிஸார் ஹை ஏஸ் வான் சாரதியைக் கைது செய்துள்ளனர் எனக் கூறினார்.

சம்பவம் தொடர்பில் சாவகச்சேரி பொலிஸார் விசாரணைகளை முன்னெடுத்துள்ளனர்.

கல்யாணமாலை



வட சர்வதேச திருமண சேவை

மணமகள் விவரம்	மணமகள் விவரம்
பிறந்த திகதி - 1976.07.21	பிறந்த திகதி - 1987.11.09
மதம் - இந்து V	மதம் - இந்து V
நடசத்திரம் - பரணி	நடசத்திரம் - மிருகசீரிடம் 4
செவ் - 01இல்	செவ் - 07இல்
பாவம் - 64	பாவம் - 38 1/2
கல்வி - A/L	கல்வி - A/L
தொழில் - புடைவைக்கடைகாசாளர்	தொழில் - பிரான்ஸ் PR
எதிர்பார்ப்பு - சாதாரண பெண்.	எதிர்பார்ப்பு - பிரான்ஸ், UK, சுவில் மணமகள் தேவை.

யாழ்ப்பாணம் காலை, மாலைப் பதிப்பிலும் முகநூலின் ஊடாகவும் மணமக்கள் விவரங்களைத் தெரிந்து கொள்ளலாம். அலுவலக நேரம் - எல்லா நாட்களும் காலை 8.30 தொடக்கம் 5.30 வரை. பதிவுக் கட்டணம் 1000 + 300 Facebook - Kalyanamalaivada.com

குஞ்சர் கடையடி, பருத்தித்துறை பிரதான வீதி, இமையானன் கிழக்கு, உடுப்பிடி, வல்வெட்டித்துறை

☎ 076 885 6925 ☎ 077 857 8528

அன்-னா விரைவும் பொதிகள் சேவை

3-6 நாட்கள்

077 8889388
075 3305500
070 3305500

லண்டன் ⇒ 1000/=

15,000/= பெருமதி வரை காப்புறுதி இலவசம்

லண்டன், பிரான்ஸ், ஜேர்மனி உட்பட 20 நாடுகளுக்கு மேலதிக கட்டணமாக வரிகள் ஏதும் இல்லை

உங்கள் வீடுகளுக்கே வந்து பொதிகள் பெற்றுக்கொள்ளப்படும். (யாழ்ப்பாணம் முழுவதும்)

எம்முடன் இணைந்து உங்களிடத்தில் பொதிகள் சேவை தொடங்குவதாயின் தொடர்புகொள்ளவும்

யாழ்ப்பாணம் சங்கானை கல்வியங்காடு ஆவரங்கால் நெல்லியடி

சங்கத்தானை யுளை கிளிநொச்சி புதுக்குடியிருப்பு முல்லைத்தீவு

கனகராயன்குளம் மல்லாவி மன்னார் வவுனியா கொழும்பு

CNR world wide Express
International Courier & Cargo Service.

உள்நாடு, வெளிநாடுகளுக்கான அதிவேக, மிதவேக தயார், பொதிகள் பரிமாற்று சேவை.

அனுப்பும் பொதிகளுக்கான காப்புறுதி உத்தரவாதம்.

கடல் ஆகாய மாரீக்க வரிய சரக்கு பரிமாற்ற சேவை.

வீடு, அலுவலகங்களில் இருந்தவாறு அனுப்பும் வசதி.

அனுப்பும் பொதிகளை இணையத்தளத்தில் கண்காணிக்கும் வசதி.

இல. 401, மணிக்கூட்டு கோயுவீதி, (பெருமாள் கோவில் அருகாமை) யாழ்ப்பாணம்.

Tel - 021 567 4145
Mob - 077 2931062

NORTH LEAD Technologies (Pvt) Ltd
vision of Technologies

Computer & Accessories Wholesaler, Computer Repairing & Services
CCTV & Security System, Mobile Phone Accessories

Laptop Accessories for Sales
Desktop Accessories for Sales

LAPTOP Repair
We have laptop Repair Specialists for you

ASUS acer lenovo hp SONY dell

Board level Repair Hinge Repair
Parts Replacement Software Installation

www.northlead.lk
#253, Stanley Road, Jaffna Town
077 253 3390

